


ఇంతలో ఎక్కడినుంచి వచ్చిందో, ఒక బాణం జుంయ్యిమంటూ కాలిపాశంలా వచ్చి మునలిగంగులు గుండెలో గుచ్చుకొన్నది. దెబ్బతో క్రిందపడిపోయా డతను. జాలిగుండె గల విజయవర్మ అతని గుండెలో గుచ్చుకొనివున్న బాణం లాగివేశాడు. పాపం, గంగులు ఒక్కసారి ‘అబ్బా!’— అని మూలిగి ప్రాణాలు పదిలాడు. బాణం చేతిలో పట్టుకొనివున్న విజయవర్మ దానిని పరీక్షించి చూచి, ‘ఇది చాలా చిత్రమైన బాణం’ అన్నాడు. ఆ బాణంమీద “గంగులుకు ‘శబ్దవేధి’ కానుక” అని చిన్న అక్షరాలతో చెక్కివుంది. ఆ శబ్దవేధినిగురించిన ఈ చిత్రకథ కొన్నివందల ఏళ్ళనాటిది :

నేడు మధ్యప్రాంతమని పిలువబడుతున్న వింధ్యాచల పరిసరప్రాంతం ఆనాటికి చిన్న చిన్న రాజ్యాలుగా విభజింపబడి వుండేది. అప్పటికి హిందూ, బౌద్ధ సామ్రాజ్యాలు అంతరించిపోయినై. కాని మొగలులు ఇంకా అడుగుపెట్టలేదు. చాలా గడ్డురోజు లవి. అదుపులో పెట్టేవారు లేక చిన్నచిన్న సామంతులు తమ లోతా ము కొట్టాడు కుంటూ వుండేవారు. దేశం అరాచకంగా,

అల్లకల్లోలంగా ఉండేది. అబోతుల పోరులో లేగదూడలు నలిగిచచ్చినట్టు ఈ ప్రభు వుల కొట్లాటల్లో ప్రజలు నలిగిచచ్చేవారు. సరే, ఇక జమీందారుల సంగతి, ఖామం దుల సంగతి చెప్పేదేమిటి? ఒక్కొక్కరు ఒక్కొక్క చిన్నదండు ప్రాగుచేసి వాటి సాయంతో లోకులను దోచుకొంటూ ఉండే వారు. ఇందువల్ల ఆరోజుల్లో ఏ అండా లేని పేదవారికి బొత్తుగా రక్షణ వుండేదికాదు.





నాడు వింధ్యపరిసరాల్లో పెద్దరాజ్యాలని చెప్పతగినవి రెండే ఉండేవి : ఒకటి బీసల్పూరు రాజ్యం. రెండవది కోసల్పూరు రాజ్యం. ఈ రాజ్యాల అధిపతులిద్దరూ సూర్యవంశీయులు. వారి తాతలు అన్నదమ్ముల బిడ్డలు. వీదో గృహకలహం వచ్చి ఇదివరకు ఒకటిగా పస్తున్న బీసల్పూరు రాజ్యాన్ని ఇద్దరూ చెరిసగం పంచుకొన్నారు. ఈవిధంగా కోసల్పూరురాజ్యం ఏర్పడింది.

అప్పటినుంచి ఈ రెండు రాజ్యాల మధ్య పచ్చగడ్డివేస్తే భగ్గున మండుతూ వచ్చింది. దాయాదుల పోరు ఎవ్వరెరగనిది! మన కథాప్రారంభాన ఒకనాటి సాయం

కాలం, కోసల్పూరు సరిహద్దులలోని గిరికోటలో రణభేరి మ్రోగసాగింది. గిరికోట కోసల్పూర్లోనిదే ఐనా బీసల్పూర్ రాజ్య సరిహద్దును తాకుతూఉంటుంది. ఆ కోట యజమాని పేరు భీమవర్మ. ఆయన ప్రస్తుతం కోటలో లేడు. సైనికులతో సహా రామనగర్ వెళ్ళిఉన్నాడు. ఇప్పుడు ఆయన పురోహితుడూ, అంతరంగిక మిత్రుడూ ఐన సోమశర్మే దుర్గాధిపతి.

రణభేరి వినగానే, రామనగర్ వెళ్ళగా కోటలో మిగిలివున్న పురుషులంతా ఎక్కడి పని అక్కడనే పదిలేసి, మొగసాలపద్ద మ్రోగయినారు. అక్కడ పదిహేడు పద్దెనిమిదేండ్ల రౌతు ఒకడు సమస్తమైన ఆయుధాలూ ధరించి నిలబడిఉన్నాడు. అతడే భీమవర్మ పెంచుతున్న యువకుడు. అతని పేరు విజయవర్మ.

ఈ ప్రోగయిన పౌరులు 'అసలుసంగతి ఏమిటి?' అని ఒకరినొకరు ప్రశ్నించుకోవటం చూచి ఆ యువకుడు మళ్ళీ కోసల్పూరు, బీసల్పూర్ రాజ్యాల రెండింటిమధ్యా యుద్ధం జరుగబోతున్నదనీ, భీమవర్మ గారలు ఆయుధం పట్టగల ప్రతి పురుషుణ్ణి తోడ్కొని రమ్మని కబురంపారనీ, వారికి చెప్పాడు.






ఈ సైనికుల జట్టుకు రామసింగు నాయకుడుగా వుంటాడని, సోమశర్మగారు ఈ విషయమై స్వయంగా అజ్ఞాపితారనికూడా చెప్పాడు ఆ యువకుడు.

ఈవార్త విని జనులు రకరకాలుగా మాట్లాడుకొనసాగారు. దుర్గాధిపతి ఐన భీమవర్మ అంటే వారికెవరికీ అట్టే ఇష్టంలేదని ఆ మాటలవల్ల స్పష్టంగా తెలుస్తుంది. ఇంతలోనే గుర్రం ఎక్కిరామసింగుకూడావచ్చాడు.

వచ్చిరావటంతోనే అతడు 'అంతా సిద్ధంకండి. చీకటి పడకముందే మనం బయలుదేరాలి' అన్నాడు. రామసింగు అంటే భీమవర్మగారికి కుడిబుజంలాంటివాడు. ఆయన అజ్ఞాపకారం ఎక్కడివాళ్ళక్కడ అంతా సిద్ధంకాసాగారు. ఇంతలో రామసింగు ఒకనిని పిలిచి 'ముసలి గంగు ఎక్కడ?' అని అడిగాడు.

'బహుశా చేసుపనిలో ఉండివుంటాడు' అని ఆ వ్యక్తి జవాబుచెప్పాడు. ముసలి గంగులు చేసు కోటబయట వున్నది. విజయవర్యా, రామసింగూ ఇద్దరూ అక్కడికి దొడుతారు.

ముసలిగంగులు చేలో పనిచేసుకుంటూ ఏవో కూనిరాగాలు తీస్తున్నాడు. పిళ్ళిద్దరూ



వచ్చిన అలికిడి విన్నాడే లేదో, తలెత్తినాడా చూడలేదు. 'విమయ్యా గంగయ్యా! నీకు పిలుపు వచ్చింది. ఇప్పుడే వచ్చి కోటలోని సైనికులకు నాయకత్వంవహించమని సోమశర్మగారి ఆజ్ఞ' అని అన్నాడు రామసింగు. 'నువ్వు ఉన్నావు గదయ్యా' అన్నాడు గంగులు నవ్వుతూ. 'ఆయన వుండడు. కోటలో ఉన్నవారందరినీ ప్రాగుచేసుకుని ఆయన రామనగర్ వెళ్ళబోతున్నాడు. భీమవర్మగారు కబురంపించారు' అన్నాడు విజయవర్మ.

'అయితే మరి నేనిక్కడ నాయకత్వం వహించే దెవరికి?' అన్నాడు గంగులు.







‘అనుగురు సైనికులూ, సోమశర్మగారూ ఇక్కడ వుంటారు’ అన్నాడు రామసింగు. కాని గంగులు అతని మాట విననేలేదు.

అతడు దగ్గరలోనే ఉన్న అరణ్యంవైపు చూస్తున్నాడు. ‘ఏమిటంత దీక్షగా చూస్తున్నావు?’ అని అడిగాడు రామసింగు. ‘పక్షులు’ అన్నాడు గంగులు అలాగే చూస్తూ. రెండువందల గజాల దూరంలో ఉన్న చెట్లగుబురుమీద ఒక పక్షులగుంపు చెల్లాచెదురుగా ఎగురుతూ ఆరుస్తున్నది.

‘పక్షుల్ని చూచేదేమిటయ్యా?’ అన్నాడు రామసింగు. ‘అదే తెలివితక్కువ. పక్షులంటే అరణ్యానికి కాపలా. క్రొత్త

వాళ్ళెవరు వచ్చినా వాటి అలజడివల్లా మనకు ముందే తెలుస్తుంది. ఇప్పుడా చెట్లగుబురులో శత్రువులే పొంచి ఉన్నారనుకో, నీ కెలా తెలుస్తుంది?’ అన్నాడు గంగులు.

‘శత్రువు లెక్కడినుంచి వస్తారయ్యా ఇక్కడికి? రాంసగర్లో ఉన్న మన సైన్యాలు తప్ప దగ్గరలో వేరే సైన్యాలు లేనిదే?’ అన్నాడు రామసింగు. ‘ఓయి పిచ్చవాడా! భీమవర్మనూ, అతని అనుచరులనూ దెబ్బతీయడానికి వేరెక్కడినుంచో రావాలటయ్యా శత్రువులు? ఈ చుట్టుపట్ల ఉన్నవారిలో మనని ద్వేషించని వారెవరు?’ అన్నాడు గంగులు.

రామసింగు నోటినుంచి కొంచెంసేపు మాట రాలేదు. గంగులు చెప్పినది నిజమన్న సంగతి అతనికి బాగా తెలుసు. ‘సరే, సరే, ఇక పద. సోమశర్మగారు ఇప్పుటికే మండిపడుతూ ఉంటారు. ఐనా నీ నోటికి హద్దులేదు’ అన్నాడు. ఇంతలో ఎక్కడినుంచి వచ్చిందో, ఒక బాణం జుంయ్యిమంటూ కాల్పాశంలా వచ్చి ముసలి గంగులు గుండెలో గుచ్చుకొన్నది. దెబ్బతో క్రింద పడిపోయా డతను. రామసింగు ఒక్కగంటువేసి దగ్గరనే ఉన్న ఒక



బుండరాయి వెనుక దాగాడు. విజయవర్మ తన ధనుస్సు తీసి, బాణం ఎక్కుపెట్టి ఆ రణ్యం వైపు చూడసాగాడు. కాని ఆరణ్యం ప్రశాంతంగా ఉంది. ఆకు ఐనా కదలలేదు.

రామసింగూ, విజయవర్మా బాధతో కొట్టుకలాడుతున్న గంగులువద్దకు వెళ్లారు. జాలిగుండెగల విజయవర్మ అతని గుండెలో గుచ్చుకొనివున్న బాణం లాగివేశాడు. పాపం, గంగులు ఒక్కసారి 'అబ్బా!' అని మూలిగి ప్రాణాలు వదలాడు.

చేతిలో బాణం పట్టుకొనివున్న విజయవర్మ దానిని పరీక్షించిచూచి 'ఇది చాలా చిత్రమైన బాణం' అన్నాడు. 'ఏదీ, నన్ను చూడనీ?' అని రామసింగు బాణం తీసికొనబోయాడు. విజయవర్మ బాణంమీదనున్న నెత్తురు తుడిచి చూపించాడు. ఆ బాణం మీద "గంగులుకు 'శబ్దవేధి' కానుక" అని చిన్న అక్షరాలతో చెక్కివుంది. 'శబ్దవేధి? ఎవరీ శబ్దవేధి? దొంగపేరులాగుందే? సరే, మనస్కుడా ఇదేగతి పట్టించాకా ఇక్కడ ఎందుకు కూచోవాలి? గంగులు లేడుగనుక కనీసం గంగులు శవాన్నయినా తీసుకపోదామద' అన్నాడు రామసింగు.



ఇద్దరూ కలిసి గంగులు శవాన్ని దగ్గరలోనే ఉన్న అతనింటికి మోసుకువెళ్లారు. వెంటనే సోమశర్మకు ఖబరువెళ్ళింది. అతడు కొద్దిసేపట్లోనే 'ఏమయ్యా! ఏమి జరిగిందేమిటి?' అంటూ వచ్చాడు. 'ఇంకెం జరగాలనీ? గంగులు ను చంపేశారు!' అన్నాడు రామసింగు.

ఈ వార్త వినిగానే సోమశర్మకు ముచ్చెమటలు పోయాయి. ముఖం వెలవెలబోయింది. కాళ్లు గజగజ వణికాయి. ఆసనంమీద కూలబడ్డాడు.

'ఇది ఎలా జరిగివుంటుంది?' అని బొంగురుగొంతుకతో అన్నాడు. అప్పుడు





అన్నాడు సోమశర్మ. 'మీరు బలేవారండి? అన్నీ తెలిసి ఇలా అంటారేం సోమశర్మ గారూ! మన భీమవర్మగారికి ఒక పక్షమనేది లేదన్న విషయం ఎవరికి తెలియదు? గిట్టుబాటుగా ఉండేపక్షం ఉంటా డాయన- శత్రువులు ఒయటనుంచే రావాలో? ఆయన ఎన్ని కొంపలు కూల్చలేదు? ఎన్ని ఘోరాలు చేయించలేదు? ఎన్ని నిండు ప్రాణాలు తీయలేదు?' అని అవేశపడుతూనే సింగు హఠాత్తుగా అగిపోయాడు.


సోమశర్మ చల్లగా అంటున్నాడు—

'సింగూ, నీ నోరు కొంచెం దురుసు. ఎందుకైనా మంచిది. కొంచెం అదుపులో పెట్టుకో. తరువాత విచారించి లాభం లేదు' అని, మాటమార్చి 'గంగులు లేడు. నిన్ను పంపితే కుదరదు. నువ్విక్కడే ఉండాలి. కాలం మంచిదికాదు' అన్నాడు.

ముగ్గురూ బయటకు వచ్చారు. వెచ్చి గుర్రాలెక్కి మొగసాలవైపు వెళ్ళారు. అక్కడ ప్రాగైవున్న సైనికులను చూడగానే సోమశర్మకు కొంత ఊరట కలిగింది. 'పరవాలేదు. భీమవర్మగారు కోపపడవలెనని పని ఉండదు' అన్నాడు. ఇంతలో 'అత- నెవరు?' అంటూ సింగు ఉలిక్కిపడ్డాడు.

విజయవర్మ అతనికి ఆ బాణం చూపించాడు. 'శబ్దవేధి? శబ్దవేధి పేరుతో నాటక మ్మాడుతున్న ఈ శత్రువు ఎవరు? మన చెరువు కోరేవారు చాలమంది ఉంటారు. కాని ఇంతటి సాహసం ఎవరికుంది! ఎవడితడు? బాబూసింగా? కాదు. ప్రమార్ వంశంవాడా? కాదు. మరెవరై ఉంటాడు? ఏమంటావు సింగూ!' అన్నాడు సోమశర్మ. 'చండిదాసు కాగూడదా?' అన్నాడు సింగు.

'లేదు. లేదు. అలాంటివాళ్ళకి అంత సాహసం ఎన్నడూ కలగదు. మళ్ళీ యుద్ధం రేగబోతుంది. తప్పకుండా ఎవడో బీసల్పూరువాడే ఈ పని చేసివుంటాడు'



చందమామ



ఎవడో మొగసాల వెనుకనుంచి పారిపోతూ కనుపించాడు. 'పట్టుకోండి, చూస్తారే?' అని సింగు ఒక్క కేకవేసి గుర్రాన్ని దొడుతీయించసాగాడు. చాలా మంది అతనిని అనుసరించారు. కాని అందరికంటే తెలివైన పని చేశాడు విజయ వర్మ. బాణం ఎక్కుపెట్టి కొట్టాడు. కాని గురి సరిగా లేకపోవటంవల్ల బాణం ఆక్రోత్త వాని గుర్రాన్ని రాసుకొంటూపోయింది.

ఐతే, అతడు అదృష్టవంతుడు. అందరినీ తప్పించుకొనిపోయి అరణ్యంలో మాయమయ్యాడు. నిరాశచెంది తిరిగివచ్చారు

అంతా. ఇంతలో నారాయణ—సోమశర్మ అనుచరుడు—'ఇదేమిటో చూడండి' అంటూ ఒక లేఖ పట్టుకొచ్చాడు. దానిమీద చిత్రమైన పాట ఒకటి రాసివుంది. సోమశర్మ ఆపాట ఇలా చదువసాగాడు:—

నాదగ్గరనే వున్నాయండి, నాలుగు బాణాలు.

మంచి వాడిగలవవి, తీస్తాయీ దుష్టుల ప్రాణాలు.

ముసలిగంగుగుంపెల నెకబాణం రిప్పున దూసింది.

శాస్త్రీజరిగినది ముసలిగంగులుకు, తప్పదు రాసింది.

క్రూరుడు రామసింగుకోసం ఒకబాణం దాచాను.

వాడేగావా సొంనగర్ తగలెట్టిన సైతాను.

సోమశర్మకోసం ఒకబాణం దాచేవుంచాను.





అభయవర్మ గొంతుక కోశాడే చేతులార తాను.  
భీమవర్మ ద్రోహికి నాల్గవదే, కాదనగలదెవడూ ?  
యాదవవంశపు ముసలం వాడే, వాడుకాక ఎవడు?  
ద్రోహుల్లారా ! మీమీ చేతలు తలచుకొనండింకా.  
మీ వెల్పులు ఎవరన్నా వుంటే పిలుచుకొనండింకా.

ఇట్లు శబ్దవేది,  
అతని అనుచరులు.

ఇది చదివి సోమశర్మ 'అయ్యయ్యో !  
ఎంతఘోరం ! ఎంతఘోరం ! పైగా నేను  
అభయవర్మ గొంతు కోశానట. ఇంతకంటే  
పచ్చిఅబద్ధం ఇంకేమన్నా వుందా?' అనటం  
మొదలెట్టాడు.

అప్పుడు రామసింగు అతని దగ్గరకు  
వెళ్ళి చెవిలో వీదో చెప్పాడు. వెంటనే  
సోమశర్మ నేరు కట్టుబడిపోయింది. అతడు  
విజయవర్మవైపు బెదురుగా చూడసాగాడు.  
దీనికి కారణం విజయవర్మ గ్రహించక  
పోలేదు. అతని తండ్రిపేరే అభయవర్మ.  
అసలునంగతి ఏమిటో ఎవరికీ తెలియదు.


కాని, మొత్తానికి అతని తండ్రి చాలా విళ్ళ  
క్రితం గిరికోటలోనే హత్యచేయబడ్డాడు.

అప్పటిలో ఆ హత్యనుగురించి చాలా  
అలబడి బయలుదేరింది. కొంత విచారణ  
కూడా జరిగింది. కాని రోజులు మంచివి  
కాకపోవటంవల్ల, నేరం ఎలా జరిగిందో  
నిర్ధారణవెయ్యటానికి, నేరస్థుణ్ణి పట్టుకొని  
దండించటానికి వీలులేకపోయింది.

తరువాత సోమశర్మ రామసింగుతో కలిసి  
అలోచించి, జరిగిన విషయాలన్నీ విపు  
లంగా ఒక ఉత్తరం రాసి విజయవర్మ  
చేతికి ఇచ్చాడు.

క్రొత్తగా తను ప్రాగుచేసిన సైనికులను  
వెంటబెట్టుకుని విజయవర్మను భీమవర్మ  
గారి వద్దకు వెళ్ళమని ఆజ్ఞాపించాడు. చెప్ప  
వలసిందంతా ఐనతరువాత విజయవర్మ  
ఉత్తరం మొలలో దోపుకొని తన దళంతో  
పాటు రామనగర్ బయలుదేరాడు.

(ఇంకా వుంది)







## శబ్దవేధి

CHITRA

[గిరికోట ఆధిపతి భీమవర్మ తండ్రిని చంపి కొడుకును పెంచాడు. యుద్ధానికి వెళ్ళి సైనికుల కొరకు కబురంపగా వున్న సైన్యమంతా తరలిపోయింది. ఈలోపు ఇక్కడ గుప్తశత్రువులు తలెత్తి అతని బంటునొకనిని బలిగొన్నారు. ముందు చదవండి-]

భీమవర్మా, అతని సైనికులూ, ఆరాత్రి రాంసగర్లో హాయిగా నిదురపోయారు. వేకువజామునే లేచి భీమవర్మ తన వ్యవహారాలు చూచుకొనసాగాడు. అతడు చాలా కరుకుమనిషి. నయానో, భయానో, పని నెరవేర్చుకపోవటం అతనికి పరిపాటి.

ఆరోజు ఉదయం విజయవర్మ, సైనికులతో రాంసగర్ చేరుకొనేటప్పటికి భీమవర్మ తన విడిదిలోని ఒక గదిలో కూర్చొని ఉన్నాడు. ఆ గదిలో పన్నెండేళ్లవాడిలా కనపడే ఒక కుర్రవాడుకూడా ఉన్నాడు.

ఇంతలోనే విజయవర్మ గుర్రం దిగి హడావుడిగా ప్రవేశించాడు. భీమవర్మ

తలెత్తించాసి 'విజయా! నువ్వెలా వచ్చావు? రామసింగు ఏమయ్యాడు?' అని అడిగాడు. విజయవర్మ నమస్కరించి, లేఖ తీసి ఇచ్చి 'ఇది చదువుకోండి. అంతా మీకే తెలుస్తుంది' అన్నాడు. ఆ లేఖ చదివేసరికల్లా భీమవర్మ ముఖం కోపంతో ఎర్రబారింది. 'ఏదో పాటనుగురించి వ్రాసి ఉంది దీనిలో. అది నిపుకూడా చదివావా?' అని విజయవర్మను అడిగాడు. విజయవర్మ తలకాపాడు.

'దాంట్లో మీ తండ్రిని సోమశర్మ చంపినట్టో ఏదో రాసి ఉందటగా?' అన్నాడు భీమవర్మ. 'నేనే పాపం ఎరుగనన్నాడు సోమశర్మగారు' అని బదులు చెప్పాడు.

'చందమామ'





వర్మ చలిది తినసాగాడు. ఇంతలో అతని చేతినెవరో తాకినట్టనిపించింది. ఒక లేత గంతుక అతని చెవిలో గుసగుసలాడింది : 'తూరుపుకొండకు త్రోవ చెబుతావా అబ్బాయి!' అని. 'గిరికోట త్రోవనే వెళ్ళు. ఏటిని చేరుకొంటావు. అక్కడ కనుక్కుంటే తెలుస్తుంది.' విజయవర్మకూడా మెల్లగా సమాధానం చెప్పాడు. ఇదంతా తృటిలో జరిగిపోయింది. విజయవర్మ మళ్ళీ తలెత్తి చూచేటప్పటికి ఇంతసేపటినుంచీ గదిలో కూర్చోనిఉన్న కుర్రవాడు లేడు.

విజయవర్మ. 'అలాగా, సరే, నేను తీరికగా ఈ విషయాలన్నీ చెబుతాలే నీకు ఎప్పుడో ఒక సారి. అప్పుడు చండిదాసు చంపాడని అనుకొన్నారు జనులంతా. ఇతే కాలం కలిసి రాలేదు. అందువల్ల ఏమీ చేయటానికి ఏలు లేకపోయింది. సరే, నేనొక లేఖ రాసి ఇస్తాను. చలిది గుడిచి, నీవు అది తీసికొని వెంటనే తిరిగిపో.' అన్నాడు భీమవర్మ.


అప్పుడు విజయవర్మ 'లేఖ ఇంకెవరి చేతికన్నా ఇచ్చి పంపించండి. నన్నుకూడా మీవెంట యుద్ధానికి రానివ్వండి' అన్నాడు.

కాని భీమవర్మ ఇందుకు ఒప్పుకోలేదు. ఆయన ఉత్తరం రాసేలోపుగా విజయ

'ఆ కుర్రకుంకా నన్ను 'అబ్బాయి!' అని పిలిచింది. సరే, వీడివని పట్టకపోతా నటలే' అనుకొన్నాడు విజయవర్మ.

కొంతసేపటికి లేఖ వ్రాసి ఇచ్చాడు భీమవర్మ. అది తీసికొని విజయవర్మ గిరికోటకు మరలాడు. అతనలా వెళ్ళాడో లేదో, కోసలూరు సామంతులలో ఒకడైనటువంటి చంద్రదుర్గాధిపతినుంచి భీమవర్మవద్దకు ఒకదూత వచ్చి, ఉదయంనుంచే యుద్ధం మొదలయ్యిందనీ, భీమవర్మ సాయం అత్యవసరమనీ చెప్పాడు.

కాని భీమవర్మ అతను చెప్పింది వినే స్థితిలో లేడు. 'కరుణ ఎక్కడకు





పోయింది? ఏదీ, ఆ అమ్మాయి ఏదీ?' అని అరుస్తున్నాడు. ఇది విని ఒకడు 'ఏ అమ్మాయండీ? ఇక్కడ అమ్మాయి లేవరూ లేనిదే?' అన్నాడు. 'ఇప్పటిదాకా నావెంట ఒక కుర్రాడు లేడా? అతనేరా మూర్ఖుడా!' అన్నాడు భీమవర్మ. 'సరే, అతన్ని మీరు కరుణాకరా!' అని పిలచారే. అతను ఒక అరగంటముందే గుర్రమెక్కి వెళ్ళాడు' అన్నాడు నారాయణ అనేఅతను.

'అయితే నిలబడి చూస్తారేం? నారాయణా! నీవు సైనికులను తీసుకుని ఆ అమ్మాయిని వెంబడించి పట్టుకో. తీసుకెళ్ళి గిరికొటలో ఉంచు. లేకపోతే నీకు తెలుసుగా?' అని గర్జించాడు భీమవర్మ. వెంటనే నారాయణ ఒక ఆరుగురు సైనికులను తీసుకొని కరుణాకరుణ్ణి వెంబడించసాగాడు.

ముందుబయలుదేరినవిజయవర్మ గిరికొట వద్దనున్న ఊబి సమీపించేసరికి తొడలవరకు కూరుకుపోయిన ఒక గుర్రం కనుపించింది. రౌతుకూడా దగ్గరలోనే ఎక్కడో ఉంటాడని అనుకొంటూవుండగానే అతనికొక కుర్రవాడు కనుపించాడు. తాను భీమవర్మవద్ద చలిది గుడుస్తున్నప్పుడు తూరుపుకొండకు త్రోవ అడిగిన కుర్రవాడు అతనే. ఊబిలో దిగబడి



చనిపోతున్న గుర్రం అతనిదేనని వెంటనే గ్రహించి విజయవర్మ అతన్ని తనవెంట రమ్మన్నాడు. అతనినికూడా తనగుర్రంమీద కూర్చోపెట్టుకున్నాడు.

ఇలా కొంతదూరం వెళ్ళినతరువాత 'నీ పేరేమిటయ్యా,' అని అడిగాడు. 'నాపేరు కరుణాకరు'డని ఆ కుర్రవాడు బదులు చెప్పాడు. 'భీమవర్మ నీకేమోతాడు?' 'నాకేమీ కాదు. తన స్వార్థంకోసం బలవం తాన నన్ను బంధించాలని చూశాడు. అతని చేతికి చిక్కానంటే నాకు మూడిందన్న మాటే. అందుకనే తూరుపుకొండకు పోతున్నా నబ్బాయి!' అన్నాడా కుర్రవాడు.





'మళ్ళీ 'అబ్బాయీ!' అంటావు? నీకేమి బుద్ధిఉందా, లేదా? నేను నీకంటే చిన్నవాడినా? ఐనా నీవు భీమవర్మవద్దనుంచి పారిపోతున్నావు. నీకు సాయంచేసినట్టు ఆయనకు తెలిసిందా, నాక్కూడా మూడు తుంది. లేనిపోని గొడవ నాకెందుకు?' అన్నాడు విజయవర్మ. ఇది విని ఆ కుర్రవాడు అతనిని దీనంగా వేడుకొనసాగాడు.

విజయవర్మకు జాలివేసి 'నీకేమీ భయం లేదు. నిప్రాణానికి నాప్రాణం అడ్డువేస్తా' నని చెప్పి అభయమిచ్చాడు. అతను అలా పలికాడోలేదో, వెనుకనుంచి వారికి స్పష్టంగా

కేకలు వినిపించాయి. కాని అప్పటికే వారు ఇద్దరూ రేపువద్దకు వచ్చేశారు.

విజయవర్మ కేకవేయగానే పడవవాడు వచ్చాడు. కరుణాకరుణ్ణిచూచి 'ఇతనెవ'రని అడిగాడు. 'నాచుట్ట'మని విజయవర్మ చెప్పగా, ఒక్కసారి ఎగాదిగా చూచి నవ్వు సాగాడు. కాని విజయవర్మ కోపపడేటప్పటికి బలవంతాన నవ్వు ఆపుకొన్నాడు.

ఐతే, ఆ పడవవాడు విజయవర్మను మామూలు రేపులో దించలేదు. ఇది విజయవర్మకు వింత గొలిపింది. కారణం అడిగేటప్పటికి పడవవాడు సైగచేశాడు. ఎదురుగా ఉన్న ఒక చెట్టుకొమ్మలపైన బాణం ఎక్కు పెట్టి గురిచూస్తున్నమనిషి 'ఎవరా వస్తున్న'దని కేకవేశాడు.


'ఎవరైతే నీకేం?' అని విజయవర్మ తిరుగుకేక పెట్టాడు. 'ఇతడు విజయవర్మ. మరెవరో కాద'ని పడవవాడు కేకపెట్టేలోపలే బాణం రయ్యిన వచ్చి విజయవర్మ గుర్రం గుండెల్లో నాటింది. ఈసందట్లో కరుణాకరుడు ముందే దూకి గట్టెక్కాడు. కాని విజయవర్మకూడా దూకేలో పలే గుర్రం పడిపోవటం, పడవ తల్లక్రిందులై విజయవర్మ నీటిలో పడటం జరిగింది.



ఎలాగో తిప్పలుపడి విజయవర్మ ఒడ్డెక్కిం దాకా కరుణాకరుడు పాపం, కదలలేదు. అక్కడ అడవి దట్టంగా ఉంది. ఇద్దరూ ఒక్క క్షణమైనా అగకుండా పరుగెత్తారు. కాని కొద్దిసేపట్లోనే కరుణాకరుడు అలిసి పోయి కుంటసాగాడు.

అప్పుడు విజయవర్మ కరుణాకరుడికి ఊతమిచ్చి నడిపించాడు. కొంతదూరం వెళ్ళినతరువాత విజయవర్మ చటుక్కున ఆగి అన్నాడు : "నిన్నుచూచి పడవవాడు ఎందుకు సవ్యాపుకోలేకపోయాడో నాకిప్పుడు అర్థమౌతున్నది. నివలా బక్కగా, బలహీనంగా, సుకుమారంగా ఉండటంచూచి అడవిల్లవనుకున్నాడు." "లేదు, లేదు" అన్నాడు కరుణాకరుడు సిగ్గుపడుతూ. "అలాఅనకు. నిన్నుచూసి ఎవరైనా అడవిల్లవనే అనుకుంటారు. అతని తప్పేమీ లేదు!" అన్నాడు విజయవర్మ.

ఇలా కొంతదూరం వెళ్ళేసరికి ఒక లేడివారి ఎదుటినించి పరుగులిడుతూవచ్చి రివ్వన దూసుకపోయింది. ఇంతవరకూ విజయవర్మ, కరుణాకరుడూ తాపిగానే నడుస్తున్నారు. కాని ఇది చూడగానే విజయవర్మకు అనుమానంతట్టింది. ఒక పాడుగాటి



చెట్టు ఎక్కి చూచేటప్పటికి ఏటికి ఇవతల ఒడ్డున ఏదో కదులుతున్నట్టు కనుపించింది. అనుమానం రూఢిఅయింది. ఇద్దరూ మళ్ళీ ముందుకు సాగి కొంతదూరం పోయి, గిరికోట అరణ్యంలో అవతల కొన చేరుకోబోయారు. ఇంతలో ఏదో అలికిడి అయింది. విజయవర్మ వెంటనే ఒక చెట్టు చాటున దాగాడు. కరుణాకరుడి కిది ఎంత మాత్రం అర్థంకాలేదు.

'హమ్!' అని విజయవర్మ వేలితో సైగ చేశాడు. వారికొక పందగబాల దూరంలో ఒక చెట్టుమీద ధనుర్పాణాలు చేపట్టివున్న ఒకమనిషి నిలచి, సలుదిక్కులా






పంట అయినట్టుంది. పంట చేస్తున్న మనిషి ఈల వేయగానే చుట్టుపక్కల ఎక్కడినించి వచ్చారో, మరి ఒక ముప్పయి నలభైమంది బిలబిలలాడుతూ వళ్ళాలు పట్టుకొని వచ్చారు.

వారందరూ కూచున్నతరువాత రాజసం ఉట్టిపడుతున్న ఒక మనిషి వచ్చి కూర్చున్నాడు. వైఖరినిబట్టి చూస్తే అతడే వారినాయకుడిలా కనుపించాడు. 'అబ్బాయిలూ, త్వరగా కానివ్వండి. త్వరగా పడ్డించు ధనపాల్! చిన్నపని ఒకటిఉంది చేయవలసింది' అన్నాడు ఆవ్యక్తి. భోజనాలై పోయేటంతలో ఒక బాణం రిప్పున వచ్చి పాడుబడిన కట్టడపు గోడకు తగిలి ముక్కలు ముక్కలై క్రిందపడింది. ఇది ముందే అనుకొనిన సంజ్ఞకామోసు. ఎందుకంటే ఇది చూచినవెంటనే ఎక్కడివాళ్ళక్కడ చేతులు కడుక్కొని లేచారు. నాయకుడు అందరికంటే ముందే ధనుర్పాణాలు చేపట్టి అన్నాడు—

'అబ్బాయిలూ! భీమవర్మో, లేక అతని బంటులో మరి కొందరు చిక్కారు. జ్ఞాపకముంచుకొండి. దిక్కులేక చచ్చిన అభయవర్మ ఒక్కడిదే కాదు. ఇంకా

పరికిస్తున్నాడు. 'ఎడంప్రక్కగా తప్పకొని పోదాం పద' అన్నాడు విజయవర్మ. వారలా కొంతదూరం వెళ్ళారు. ఆ ప్రదేశమంతా విజయవర్మకుకూడా క్రొత్తగాఉంది. అందు వల్ల జాగ్రతగా ముందుకు సాగుతున్నారు.

ఇంతలో ఒక గొంతుక ఏదో పాట ఎత్తుకుంది. ఇద్దరూ ఆగిపోయారు. చూస్తే వారికి ఎదురుగా ఒక కందకం ఉంది. పక్కనే పాడుబడిన కట్టడం ఒకటి ఉంది. అక్కడే ఒక పాయి్యకూడా రాజుతూఉంది. దొంగల వేషంలోవున్న ఒక మనిషి పాయివద్ద కూర్చొని ఏదో పాడుతున్నాడు. ఇంకా ఒక రిద్దరు దగ్గరలోనే పండుకొని ఉన్నారు.





ఎంతమందిదో మనం పగతీర్చుకోవాలి.' ఇలా అనేసరికి, అడవిలో ఎక్కడివాళ్లక్కడ మాయమయ్యారు. విజయవర్మకూ, కరుణాకరుడికీ వ్యవధి చిక్కింది. 'మనం పోదాం' అన్నాడు కరుణాకరుడు.

'బలేవాడివయ్యా!' అన్నాడు విజయవర్మ. 'భీమవర్మ పైనికులను నీవు రక్షిస్తావా? దొంగలనాయకుడన్నది వినలేదా? అభయవర్మ ఎవరు? నీ తండ్రికాదా?' అన్నాడు కరుణాకరుడు. 'దొంగలమాటలా నమ్మటం?' అంటూ విజయవర్మ వెనుదిరుగాడు. కరుణాకరుడూ వెంబడించాడు.

చాలాదూరంలో విజయవర్మకు నారాయణా, అతని జట్టువారూ గుర్రాల మీద కనుపించారు. వారు తెరిపిగా ఉన్న చోటికి పచ్చేసరికి నాలుగువైపులనుంచీ బాణాలవర్షం కురియసాగింది. వారు ఊక్కిరి బిక్కిరయ్యారు.

శత్రువెక్కడా కనపడదు. బాణాలు మాత్రం మిత్తవలావచ్చి ప్రాణాలు హరించుకపోతున్నాయి. నిమిషంలో కథ ముగిసిపోయింది. నారాయణ ఒక్కడే మిగిలాడు. ఒక్కసారి నలుదిక్కులా పరికించి అతడు పరుగు లంకించుకొన్నాడు.



అతని చర్యలన్నీ కనిపెడుతున్న శత్రువులు పాట్లు చెక్కిలయ్యేట్టు నవ్వారు. నారాయణకు కోపంపచ్చి గ్రుడ్డిగా ఒకబాణం అడవిలోకి వదిలాడు. అదృష్టవశాత్తు అది ఎవరికో తగిలి, ఒకకేక వినపచ్చింది.

వెంటనే బాణాలవర్షం కురియసాగింది. పారిపోతున్న నారాయణ ప్రాణం దక్కించుకోవాలని చూశాడు. తప్పించుకొంటాడో లేదో అని విజయవర్మా, కరుణాకరుడూ రెప్ప వాల్చకుండా చూస్తున్నారు.

ఇంతలో ఒక బాణంవచ్చి గుండెలో గుచ్చుకొని నారాయణ పడిపోయాడు. విజయవర్మ అతనివద్దకు పరుగెత్తాడు. కాని



‘అభయవర్మ కొడుకుని చంపవద్దని చండి దాసు ఆజ్ఞ’ అని ఎవరో వేసిన కేక విజయ వర్మ ప్రాణాలను రక్షించింది.

అతనూ కరుణాకరుడూ పరుగెత్తారు. సద్దు మణిగిసదాకా ఎక్కడా ఆగలేదు. తిరిగి బయలుదేరుదా మనుకొనేటంతలో పారిపోతూవున్న గుంపులు కనుపించినై. దీనినిబట్టి యుద్ధంలో కోసల్పారు వేడి పోయినట్టు గ్రహించాడు విజయవర్మ. మరి భీమవర్మ ఏమైనట్టు?

ఇంతలో వారికి ‘డబుకుడబుడుక్కు’ అనేశబ్దం వినిపించింది. ఉన్నకొద్దీ ఆ శబ్దం దగ్గరగా రాసాగింది. బుడబుక్కలవాడు వచ్చాడు. వానిని చూడగానే కరుణా కరుడు ఒక్క కేకతో స్పృహతప్పి పడి పోయాడు. విజయవర్మా గాబరాపడ్డాడు. అతనెవరో కాదు, భీమవర్మే. ‘ఏం విజయా! మంచి స్నేహితుణ్ణి సంపాదించావే? అతని పేరన్నా తెలుసా నీకు’ అన్నాడు బుడ


బుక్కలవేషంలో వున్న భీమవర్మ విజయు నితో. ‘ఇతని పేరు కరుణాకరుడు గదండీ! మీరీవేషంలో ఉన్నారేమండీ!’ అన్నాడు విజయవర్మ. ఇది విని భీమవర్మకు కోపం వచ్చింది. ‘ఏం చేసేది, మన పక్షం ఓడి పోయింది. మనవాళ్లంతా ఏమయ్యారు? ఇతనెక్కడ కలిశాడు నీకు?’ అన్నాడు.

‘త్రోవలో కలిశాడు. నారాయణ వాళ్లు...’ అని అంటుండగానే, ‘ఏరి వాళ్లంతా?’ అని అడిగాడు భీమవర్మ. విజయవర్మ భయపడుతూ, జరిగినదంతా చెప్పాడు. భీమవర్మ మండిపడి, ‘ఐతే, నేను గిరికోట చేరుకుంటాను. నీవు నీ స్నేహితుణ్ణికూడా వెంటతీసుకొని రా’ అని చెప్పి, విజయవర్మ చేత ఒట్టువేయించుకుని వెళ్ళిపోయాడు.

వాగ్దానంప్రకారం విజయవర్మ కరుణా కరుణ్ణి వెంటబెట్టుకొని గిరికోటకు తీసుకెళ్లక తప్పలేదు. వారికోసం భీమవర్మ అక్కడ నిద్రంగా వేచివున్నాడు. —(ఇంకా వుంది)







లెఖతో నహ భీమవర్మవద్దకు వెళ్ళిన విజయవర్మ తిరిగివస్తూ, త్రోవలో పురుషరూపంలో పారిపోతున్న కరుణను కలుసుకొన్నాడు. యుద్ధంలో భీమవర్మ వడిం ఓడిపోయింది. భీమవర్మ, మారు వేషంతో ప్రాణాలు దక్కించుకొని పారిపోయాడు. అక్కడ శత్రువులు పెచ్చరిల్లుతారు. భీమవర్మ ఆజ్ఞప్రకారం విజయవర్మ కరుణను గిరికోట చేరుస్తాడు. ఇక—

గిరికోట తిరిగివెళ్ళిన విజయవర్మకు అక్కడి జనమంతా చాలా నిస్పృహగా కనిపించారు. యుద్ధంలో ఓడిపోవటం, పైపెచ్చు శబ్దవేధి దుండగాలూ! కోటలో ప్రవేశించిన కరుణాకరుడు మరి కనబడలేదు. తన తండ్రి చావునుగురించి అతను అన్న మాటలు విజయవర్మ మనసులో మెదులుతూనే ఉన్నాయి. ఏమీ తోచక అతను రాంసింగును అడిగాడు. రాంసింగు ఒక్క క్షణం అతనివంక తీవ్రంగా చూచి—‘నాకీ విషయాలు తెలియవు. నీవూ ఇలాంటి విషయాలు పట్టించుకొనకపోవటమే మంచిది.

కాదంటావా సోమశర్మగారిని అడుగు’ అన్నాడు. మారుమాటాడకుండా విజయవర్మ వెళ్ళిపోయాడు.

భీమవర్మ తన సైనికులకు ధైర్యంచెప్పి బీసల్వారు సామంతులలో ఒకడైన దేవదుర్గాధిపతికి ఒకలెఖ పంపించాడు. అతడి విధంగా రంగుమార్పటం ఎవరికి ఆశ్చర్యం కలగలేదు. అతని కిది అలవాటే.

విజయవర్మ తిన్నగా సోమశర్మగారి వద్దకు వెళ్ళి రాంసింగును అడిగిన ప్రశ్న మళ్ళీ అడిగాడు. సోమశర్మ ‘జదివరకొక సారి చెప్పలేదా’ అనేసి వెళ్ళిపోయాడు.





విజయవర్మకు తృప్తి కలగలేదు. 'ఈ విషయం ఇంకెవ్వరిని అడుగుదామా' అనుకొనేటంతలో భీమవర్మగారు పిలుస్తున్నారని చెప్పాడు ఒక సేవకుడు.

విజయవర్మ వెళ్ళేటప్పటికి భీమవర్మ తన గదిలో కోపంగా పచారుచేస్తున్నాడు. పక్కనే సోమశర్మ తప్ప మరెవ్వరూ లేరు. వెంటనే విజయవర్మ తనకు పిలుపు ఎందుకు వచ్చిందో గ్రహించగలిగాడు. 'నన్ను వెలిచారా?' అన్నాడు మెల్లగా.

"ఔను, కనపడ్డవారి నందరినీ నీవు యేచేప్రశ్నలు వేస్తున్నావటగదా? నిన్ను పెంచి పెద్దవాణ్ణి చేసినందుకు ఇదేనా ప్రతి

ఫలం? నీకేం లోటు చేశాను? కన్నకొడుకు కంటే ఎక్కువగా చూసుకొంటున్నానే!" అని కస్సుమంటూ లేచాడు భీమవర్మ.

"ఇవన్నీ మర్చిపోయేటంత కృతఘ్నుణ్ణి కాను నేను. కాని నా తండ్రిచావుగురించి రకరకాల గాలికబురులు వినవస్తున్నయ్. సత్యమేమిటో తెలుసుకొనేవరకు నాకు స్తిమితం చిక్కదు" అని విజయవర్మ గట్టిగా సమాధాన మిచ్చాడు.

'అయితే విను: భగవంతుని సాక్షిగా చెబుతున్నాను. మీ తండ్రిచావుతో నాకెట్టి ప్రమేయం లేదు. నా మాట సమ్మతముంటే అనుమానం రద్దుచేసుకో. లేదా, కోటబయట అరణ్యంలో నా శత్రువులెంతమందో ఉన్నారు. నీవుకూడా వారిలో కలిసిపో' అని భీమవర్మ ఒట్టువేసుకునేసరికి విజయవర్మకు పూర్తిగా సంతృప్తి కలిగింది. అతను సంతోషంగా సోమశర్మవైపు తిరిగాడు.

కాని, సోమశర్మముఖం చూచి అతనికి అంతలేని ఆశ్చర్యం కలిగింది. అతని ముఖంమీద కత్తివాటుకు నెత్తురుచుక్కలేదు. భయంతో నిలుపునా వణికిపోతున్నాడు. విజయవర్మ మళ్ళీ అనుమానంతో 'సోమశర్మగారుకూడా ఒట్టువేసుకుంటే!' అన్నాడు.



“ ఎందుకు వేసుకోడు ? నేరం చెయ్యని  
వాడికేం భయం ? వేసుకోవయ్యా ఒట్టు ! ”  
అన్నాడు భీమవర్మ. కాని సోమశర్మ  
వేటివెంట మాట రాలేదు. భీతితో అతడు  
భీమవర్మవైపే చూస్తున్నాడు.

ఇంతలో ఆ గదికిటికీలోంచి ఒక బాణం  
దిప్పుమంటూ వచ్చి, ఆ ముగ్గురి కెదురుగా  
వున్న గోడలో గ్రుచ్చుకొని జవజవలాడింది.  
అది శబ్దవేధిబాణమని ఆ ముగ్గురూ చూడ  
గానే తెలుసుకున్నారు. సోమశర్మ ఒక  
పిచ్చికేకవేసి వెనక్కు పడిపోయాడు. భీమ  
వర్మ, విజయవర్మలు పరుగెత్తుకొని కిటికీ  
వద్దకువెళ్లి తొంగిచూశారు. కాని ఏవిధమైన  
అలజడి కనపించలేదు. దూరంగా  
చెల్లమీద పక్షులు ప్రకాంతంగా ఎగురు  
తున్నవి.

భవనద్వారంపద్ద యధావిధిగా కావలా  
కాస్తూనే ఉన్నారు. ‘సరే, విజయా! ఇక నీవు  
వెళ్ళు. సోమశర్మ ఒట్టువేసుకోక ఎక్కడకు  
పోతాడో చూస్తాను. నీవూ కొంచెం కనిపెట్టి  
ఉండు, ఎందుకైనా మంచిది ’ అని భీమ  
వర్మ విజయుణ్ణి పంపివేశాడు.

అప్పుడే తేరుకొంటున్న సోమశర్మ  
వెపు తిరిగాడు. ‘నీమూలాన ఆతనికి  
మళ్ళీ అనుమానంవేసింది. ఈరాత్రికి నీవు



కూడా ఒట్టుపెట్టుకొంటే అతని ప్రాణాలు  
రక్షించినవాడివేతావు. లేదా, అతడుకూడా  
తన తండ్రితోవే పట్టపరిసవస్తుంది. ఇదిగో,  
వెంటనే అతణ్ణి పడమటి గదిలోకి మార్చు’.

‘పడమటిగదిలోకా?’ అన్నాడు సోమ  
శర్మ బొంగురుగొంతుకతో.

“ఐను, అతని చావుబ్రతుకులు నీ  
చేతుల్లో వున్నాయి. ఒట్టుపెట్టుకొని యేదో  
విధంగా మైదుపుచ్చావా, అతను బ్రతికి  
పోతాడు. లేదా, తండ్రితోపాటు కొడుకును  
చంపిన పాపంకూడా నీ తలకు చుట్టు  
కుంటుంది. ఏమంటావు?” అన్నాడు భీమ  
వర్మ. క్షణమాత్రం ఉండి సోమశర్మ





‘లేదండి. అతని ప్రాణాలు రక్షించటానికి బొంకనైనాబొంకుతాను’ అన్నాడు. ‘ప్రక్క గదిలోనే ఉంటా. అతని అనుమానం నిర్మూలం చెయ్యి’ అని ఖిమవర్మ వెళ్లి పోయాడు.

మరికొంతసేపటికి విజయవర్మ ఆ గదిలో ప్రవేశించాడు. పాపం సోమశర్మ ముఖం పాలిపోయివుంది. తలెత్తిచూసి విజయవర్మ చేయిపట్టుకొని ‘నేనుకూడా ఒట్టు పెట్టుకొంటే నీకు సంతృప్తి కలుగుతుందిగా? భగవంతుని సాక్షిగా చెబుతున్నాను. నీ తండ్రిచావుతో నాకెట్టి ప్రమేయం లేదు’ అని నిష్కర్షగా చెప్పాడు.

అప్పుడు విజయవర్మ ‘సరే. మరి ప్రమేయ మెవరికుందో మీకు తెలుసా?’ అని అడిగాడు. సోమశర్మ తోట్రుపడి ‘లేదు, లేదు. నాకేమీ తెలియదు’ అంటూ వెళ్ళి పోయాడు.

నిర్దోషినని ఒట్టుపెట్టుకొన్న సోమశర్మ ఇలా తత్తరబోయి హఠాత్తుగా వెళ్ళిపోవటం విజయవర్మకు అశ్చర్యం కలిగించింది. నలువైపులా కలియజూచాడు. ఎదురుగా వున్న గది కిటికీలు కదిలినట్టునిపించింది. ఎవరిదో ఒక కన్ను క్షణమాత్రం తళుక్కుమని తెరిగిపోయింది.

జరిగిన సంభాషణ అంతా ఎవరో పొంచి విన్నారన్నసంగతి విజయవర్మకు రూఢి అయింది. ఇదంతా ఒక మాయనాటకమన్న సంగతి తెలిసిపోయింది. ‘నేను సాలీని వలలో చిక్కుకొన్నాను’ అనుకొన్నాడు. వెంటనే కరుణాకరుడు స్ఫురణకు వచ్చాడు. ‘పాపం, నామూలాన అతడు కూడా వలలో చిక్కుకొన్నాడే’ అని విచారించాడు.

విజయవర్మ గదిలోనించి బయటకు రాగానే ఒక దూత వచ్చి అతని ఉనికి మరో క్రొత్తగదిలోకి మార్చబడింది అని చెప్పాడు. ‘ఎందువల్ల? ఏగది?’ అని అడిగాడు



విజయవర్మ. 'పడమటిగదిలోకి' అనిబదులు చెప్పాడు దూత. 'ఎలాంటి గది? బాగుంటుందా?' అన్నాడు విజయవర్మ. 'గదికేం, భేషుగ్గానే వుంటుంది, దెయ్యాలున్నయ్యన్న మాటకాని' అన్నాడు దూత. శంకాకుల చిత్తంతో విజయవర్మ తన క్రొత్త నివాసం వైపు తరలాడు.

ఆ గదిఎత్తు తక్కువగా, విశాలంగా, చీకటిగా ఉంది. దానిలో పందిరిమంచం మహారాజులు పడుకొని నిద్రించేదానిలాగా ఉంది. ఒకప్పుడు ఎవరో గొప్పవారున్న గది. ఇది అంతా చూడగా విజయవర్మ అనుమానం ఇంకా ఎక్కువయింది. అతడు గోడలు, అలమారులు అన్నీ తట్టి, పరిశీలించి చూచాడు. 'కాని ఎక్కడా విశేష మేమీ గోచరించలేదు. అయితే గుప్తద్వారం ఎక్కడ? ఎక్కడో ఒకచోట ఉండితీరాలే?

రానురాను అనుమానాలింకా ఎక్కువయాయి. ఇటువంటిచోట కన్నుమూయడం ప్రమాదమనుకున్నాడు.


ఇంతలో అతనికి గదితలుపులెవరో గోకుతున్నట్టు వినిపించింది, దగ్గరకు వెళ్ళి చెవి ఒగ్గి విన్నాడు. ఎవరో మెల్లగా తలుపు తీయమంటున్నారు. కంతం గుర్తుపట్టి విజయవర్మ వెంటనే తలుపుతీశాడు. ఒక



చేతిలో చురకత్తి పట్టుకొని కరుణాకరుడు లోన ప్రవేశించాడు. 'ఏం జరిగింది? కొటలో ప్రవేశించాక మళ్ళీ కనిపించలేదేం?' అని అత్రంగా ప్రశ్నలువేశాడు విజయవర్మ.

"వింజరిగితేనేం, మనం మళ్ళీ ఇక్కడ కలుసుకున్నాం. నీవుమట్టుకు త్వరగా పారిపో. తెల్లవారితే ప్రాణాలు దక్కవు. వాళ్లు గుసగుసలాడుకొవటం నేను చెవులార విన్నాను" అన్నాడు కరుణాకరుడు. తరువాత వారిద్దరూ కలిసి గుప్తద్వారం కొసం మళ్ళీ వెతకటం ప్రారంభించారు. ఇంతలో గదిబయట అడుగుల చప్పుడు వినిపించింది.





దీపం అర్పేసి వారిద్దరూ చీకటిలో దాక్కినికూచున్నారు. గదికొకమూల వారు గోడ అనుకొన్నచోట చెక్కలు తొలగికొంచెం వెలుతురు లోనికి చొరబడింది. విజయుడూ కరుణాకరుడూ ఊపిరి బిగపట్టుకుని యిది చూస్తూ నేవున్నారు.

ఇంతలో భవనం వెలుపల కేకలూ, అరుపులూ వినిపించాయి. తక్షణమే గుప్త ద్వారం మూసుకుంది. 'హంతకుడు' ఇది అదను కాదని వెళ్లిపోయాడు.

బయట అరుపు లిప్పుడు స్పష్టంగా విన పస్తున్నాయి. 'కరుణ ఏది? వెతకండి! వెదకండి!' అంటున్నారెవరో!

'కరుణ ఎవరబ్బా! కరుణాకరా! పొరపాటున నిన్ను అడవిల్ల వనుకోవటం లేదుగదా వాళ్ళందరూ!' అన్నాడు విజయవర్మ.

"మొదటికే ముప్పు వచ్చిందిప్పుడు. నన్ను పట్టుకున్నదాకా ఊరుకొరు వాళ్ళు. తలుపు తెరచి నన్ను పొనివ్వు విజయా! వాళ్ళు నన్ను పట్టుకొని సంబరపడుతుంటే నీవు తప్పించుకు పోవచ్చు" అని సలహా చెప్పాడు కరుణాకరుడు.

అప్పుడు అర్థమయింది విజయవర్మకు. పరిస్థితి అంతా.

"నీవు కరుణాకరుడివి కాదు. నీచే కరుణపు" అని అరిచాడు. కరుణ మారు మాటాడకుండా నిలుచుంది.

'కరుణా! మించిపోయిందీలేదు. బ్రతికి బాగుంటే మనిద్దరికీక ఎడబాటు ఉండదు. చావే తప్పకపోతే ఇద్దరం ఒకేసారి చచ్చాం' అన్నాడు విజయుడు.

కాని అంతలో అతని మాటలు కాదన తానికే అన్నట్టుగా బయట అడుగుల సందడి వినిపించింది. అంతేకాదు, ఎవరో బలంగా తలుపు గ్రుద్దిన ధ్వని అయింది. పైగా మరునిముసంలోనే భీమవర్మ కంఠం వినిపించింది. 'తలుపు తెరుపు విజయా!



లోపల ఎవరున్నదీ మాకు తెలుసు. వెరి  
వేషాలు వేయకు' అన్నాడాయన. వెంటనే  
విజయవర్మా, కరుణాకరుడూ గుప్తద్వారం  
కేసి పరుగులెత్తారు. వారు బయటపడేసరికి  
భీమవర్మ భటుల తాపులకు గడితలుపులు  
బ్రద్దలయ్యె.

గుప్తద్వారానికి ఆపల ఇరుకుగా, చీక  
టిగా వున్న ఒకత్రోవవెంబడె వెళ్ళగా వారిక  
రహస్య కష్టాన్ని చెరుకొన్నారు. మరి  
ముందు త్రోవ లేక, అక్కడే ఆగిపోయారు.

ఆ ప్రమాదసమయంలో కరుణ విజయ  
వర్మకు తన కథంతా చెప్పింది. తానొక  
జమీందారు కూతురుననీ, అనాథురాలు  
కావడంవల్ల చిన్నప్పటినుంచీ చంద్ర  
దుర్గాధిపతియింట పెరిగాననీ, ద్రోహబుద్ధి  
గల భీమవర్మ తనను బలిమినిపట్ట  
తెప్పించి పురుషవేషం ధరింపజేశాడనీ  
కూడా చెప్పింది.

ఆ కథఅంతా వినగానే విజయవర్మకు  
చాలా జాలివేసింది. 'బొందిలో ప్రాణం  
వుండగా, ఇక నిన్ను వీడను' అని ప్రతిస  
చేశాడు.

అంతలో మళ్ళీ అడుగుల సందడి  
వనిపించింది. తిరిగిచూస్తే రాంసింగు.  
'అహ! ఉన్నారు ఇక్కడే. ఇంకేం, అను



కొన్నంతవని జరిగింది' అన్నాడు  
అతను. విజయవర్మ నిశ్శబ్దంగా చురకత్తి  
ఎత్తాడు.

'అగవయ్యా! పెద్దమనిషి! పారిపోవ  
డానికి త్రోవ కనబడలేదా? నే చూపిస్తాను!  
అన్నాడు రాంసింగు. విజయవర్మకు  
అప్పుడు అర్థమయింది రాంసింగు తమ  
మిత్రుడేనని; రాంసింగు వారికి ఇంతకు  
ముందే భీమవర్మదూత పోయిన రహస్య  
ద్వారం చూపించాడు. గోడనున్న చాతి  
పలక తొలగించగా త్రోవ ఏర్పడింది.  
వెంటనే పారిపోమ్మని వారికి సలహాచెప్పి  
రాంసింగు అక్కడనుంచి వెళ్ళిపోయాడు.



విజయవర్మా, కరుణా ఆత్రోపనే వెళ్ళి కోటగోడను చేరుకొన్నారు. అక్కడ భీమ పర్మదూత దిగిపోయిన కిటికీ వుంది. దాని చువ్వల కింకా త్రాడు వేలాడుతూనేవుంది. పరవా లేదని అనుకొన్నాడు విజయవర్మ. ఇంతలో వెనుక నుంచి కేకలు విన వచ్చాయి.

‘రా, కరుణా! అలసిస్తే లాభం లే’ దన్నాడు విజయవర్మ. కాని కరుణ కిటికీ లోంచి ఆ గాథంలోకి తొంగిచూచి గజగజ పలుకపోయింది. భీమపర్మ భటులు రానే వచ్చారు. ఏమయితే ఆయిందని విజయ వర్మ కరుణను పదిలేసి త్రాడు పట్టుకొని నూకేశాడు. పైనుంచి బాణాలవర్షం కురిసింది. కాని విజయపర్మ లెక్కచేయకుండా అగడ్త ఈది అపతలకు చేరాడు. పాదల మాటున ఇక భయం లేకపోయింది.

కొంతదూరం వెళ్ళినతరువాత త్రోవలో అతనికి, శబ్దవేధి బాబానికి ఆహుతి ఐన

భీమపర్మ దూతశపం కనుపించింది. తడిమిచూడగా ద్రోహభీమపర్మవిపక్షంలో కలిసిపోతానని దేవదుర్గాధిపతికి వ్రాసిన బాబు కనబడ్డది. ఎందుకైనా మంచిదని ఆ బాబు తనపద్ద అప్పేపెట్టుకొన్నాడు విజయపర్మ.

కొంచెందూరం వెళ్లగానే అతనికి శబ్దవేధి దళంవారు కనుపించారు. ఈసారి వారివెంట నాయకునివద్దకు వెళ్లటానికి విజయపర్మ వెనుదీయలేదు. శబ్దవేధి ఐన చండిదాసు అతనిని హృదయపూర్వకంగా ఆహ్వానించాడు. ‘కరుణాను వెనుక వదిలి రావటం తెలివిగల పని’ అని విజయుణ్ణి ఊరడించాడు.

‘నీ సంగతిఅంతా తెలిసిపోయింది. ఇక చూసుకో’ అంటూ విజయుడు భీమపర్మకు ఒక ఉత్తరం రాశాడు. ఆ ఉత్తరంచూచి చూడటంతోనే భీమపర్మ పళ్ళు పటపట కొరికాడు.

—(ఇంకా వుంది)







[గిరికోట చేరుకొన్న విజయుడు అక్కడ తన తండ్రివాపునుగూర్చి ఆరా తీయాలని చూస్తాడు. కొనకు అతని ప్రాణాలకే ముప్పు వస్తుంది. దీనినిగూర్చి ముంచే తెలుసుకొన్న కరుణ అతనిని హెచ్చరిస్తుంది. విజయవర్మ కరుణను అక్కడే వదిలి ఎలాగైతేనేం ప్రాణాలు దక్కించుకొని బయటపడుతాడు. తరువాత చదవండి—]

విజయుడు భీమ వర్మ చేతులలోనించి తప్పించుకొనికూడా, నాలుగు నెలలు గడిచి పోయాయి. ఈ మూడు నాలుగు నెలల లోను విజయలక్ష్మి బీసల్పారు, కోసల్పారు రాజ్యాలమధ్య నాలుగైదుసారులు చేతులు మారింది. ఇప్పుడు కోసల్పారువారిదే పైచేయిగా వుంది.



అందువల్ల భీమవర్మగారికి పట్టపగ్గాలు లేకుండా ఉన్నాయి. ఆయన కోసల్పారు రాజ్యానికి చెందిన మరికొంతమంది సర్దారులతోసహా సర్మదా నదితీరాన వున్న దేవ పూరులో మకాంచేసి వున్నాడు.

అదే దేవ పూర్ లో ఊరిబయట నుండే ఒక పాడుబడిన సత్రంలో కూర్చుని పది వన్నెండుమంది ధనుర్ధారులు తమలోతాము ఏదో మాట్లాడుకొంటున్నారు. అర్ధరాత్రి అవుతున్నది.

ఇంతలో ఒక దూత పచ్చి వారందరి మధ్య కూర్చునివున్న ఒక యువకునితో 'విజయా, భీమవర్మ నలుగురి సైనికులతో ఇప్పుడే ఎక్కడికో బయలుదేరుతున్నాడు,' అని చెప్పాడు.

వెంటనే విజయవర్మ సలుగురైదుగురు అనుచరులతో ఆ దూతను వెంబడించాడు.





రావటం కనుపించింది. రెండు జట్టుల నాయకులూ పరిచయం చేసుకొన్న తరువాత ఏదో మాట్లాడుకొనసాగారు.


విజయుడు నిలుచున్నచోటికి వారు ఏమి మాట్లాడు కొంటున్నదీ సరిగ్గా వినిపించలేదుగాని, మధ్యమధ్య 'కరుణ అన్ని విధాలా తగిన పిల్ల' 'శబ్దవేధి... బహిరంగంగా వీలులేదు.' అనే మాటలు వినిపించాయి. కొంతసేపటికి మాటలు ముగిసాయి. భీమవర్మ వెనుదిరిగి తన నివాసంవైపు సాగాడు. విజయవర్మ అతనిని వెంబడించాడు.

ఆ దూత వారిని సర్మదాతీరాన్నే తీసుకపోతున్నాడు. కొంతదూరం వెళ్ళినతరువాత వారికి తమముందు కాగడావెలుగులో నడుస్తున్న చిన్న జట్టు ఒకటి కనుపించింది.

అది భీమవర్మ జట్టు ఐవుంటుందని వారూహించారు. ఆ జట్టు కొంత దూరంపోయినదిఒడ్డున పాదలు గుబురుగా వున్న ఒకచోట నిలబడిపోయింది. విజయవర్మ మొదలైనవారుకూడా కొంత దగ్గరకొచ్చి పాదలచాటున పొంచి ఏమి జరుగుతుందా అని చూడసాగారు. కొంతసేపటిలో పాదల ఆవలవైపునుంచి వారికి ఇంకొక జట్టు

భీమవర్మ బసచేసింది సర్మదాతీరాన వున్న ఒక పురాతన భవనంలో. భవనానికి మూడువైపుల ఎత్తయిన ప్రహరీగోడలు వున్నాయి. ఒకవైపున సర్మద, ప్రహరీగోడ కన్నా మిక్కిలిగా రక్షిస్తున్నది. ఈ భవనం విజయవర్మ ఇదివరకే గుర్తుపట్టుకొని ఉన్నాడు. కాని లోపలికిమాత్రం చొరబడటానికి వీలులేకపోయింది.

ఇంతకుముందు జరిగిన సంభాషణను బట్టి విజయుడు - కరుణ ఈ భవనంలోనే ఉన్నదనీ, ఏదో బలవంతపు పెళ్ళికి ఏర్పాట్లు జరుగుతున్నాయని ఊహించాడు. అందువల్ల తరుణం మించకముందే అతడు





ఈ భవనంమీద దాడిచేసి కరుణను విడి  
పించక తప్పదని నిశ్చయించుకున్నాడు.

అందువల్ల అతడు భీమవర్మ, అతని అను  
చరులూ, లోనికి ప్రవేశించి సింహద్వారాలు  
మూయించిన తరువాత చుట్టుపట్ల తిరిగి  
తన దాడికి విళ్లు చూచుకొన్నాడు. ఇలా  
చుట్టుపట్ల పరికించిచూచి, కాపలా చాలా  
కట్టుదిట్టంగా ఉన్నందువల్ల గొడలుదాటడం  
సాధ్యంకాదని, సది వైపునుంచి దాడి  
చేయటమే ఇంతకన్నా సులభమని అతడు  
తేల్చుకొన్నాడు. తేల్చుకొని తన అను  
చరులతో సత్రానికి మరలాడు.

కాని మరల కొద్దిదూరం వెళ్ళారో లేదో  
ఎవరో వారిని అడ్డగించారు. వీరు తప్ప  
కుండా భీమవర్మ అనుచరులై ననుకొన్నారు  
విజయుడూ అతని అనుచరులూ. ఇంకేం,  
కత్తులు దూసి ఆ చికటిలో అడ్డగించినవారి  
మీద విరుచుకపడ్డారు. కాని ఇలా కొంత  
సేపు పోరు జరిగినతరువాత నువెవరంటే  
మీరెవరని పలుకరించుకొన్న తరువాతగాని  
ఉభయులకూ తమ పొరపాటు తెలిసి  
రాలేదు.

అప్పుడు తెలిసింది విజయునికి తను  
పోరింది పూర్వం కరుణను పెంచి పెద్ద  
దానినిగా చేసిన చంద్రదుర్గాధిపతితోనని.



ఇద్దరికీ భీమవర్మబద్ధ శత్రువే. రెండవరోజు  
ప్రాద్దున్నే కలుసుకొని అన్ని విషయాలూ  
మాట్లాడుకొందామని నిశ్చయించుకొని  
ఇరువురూ ఎవరిత్రోవను వారు వెళ్ళి  
పోయారు.

మరుసటిరోజు ప్రాద్దున సర్వదాతిరాన  
విజయుడు చంద్రదుర్గాధిపతిని కలుసు  
కొన్నాడు. ఇద్దరికీ భీమవర్మ శత్రువుకావటం  
మూలాన స్నేహం కలియటానికి అట్టేసేపు  
పట్టలేదు. విజయునియందు చంద్రదుర్గాధి  
పతికి మంచి అనురాగమూ విశ్వాసమూ  
కలిగాయి. ఇద్దరూ కలిసి కరుణను రక్షించ  
టానికి ఉపాయాలు ఆలోచించి చివరకు





పున్న పడవలన్నీ మనయ్యే' అన్నాడు పానయ్య.

రేవులో పడవలు చాలా ఉన్నాయి. వాటన్నిటిలో ఒక పడవమటుకు వీరికి బాగా ఉపకరించేలాగా వుంది. పానయ్య ఆ పడవను మనసులో గుర్తుపెట్టుకొని విజయునికి ఆ సంగతి చెప్పించాడు. చీకటి పడేటప్పటికి చంద్రుర్రాధిపతి తన అనుచరులు ఇరవైపాతికమందితో అక్కడికి వచ్చాడు. విజయుడుకూడా తన అనుచరులను ఇరవైపాతికమందిని సిద్ధంచేసుకొన్నాడు.

ఆ రాత్రి నదివైపునుంచి భీమవర్మనివాసం మీద దాడిచేయటానికి నిశ్చయించుకొన్నారు. కరుణను విజయుని కిచ్చి చేయటానికి తనకేమాత్రం అభ్యంతరం లేదని కూడా చంద్రుర్రాధిపతి వాగ్దానంచేశాడు.

విజయుని అనుచరులలో పడవల పానయ్య అనే నడివయసు గలవ్యక్తి ఒకడు ఉన్నాడు. ఈ పానయ్యకు ఓడలు, పడవలు నడవటంలో చాలా అనుభవం వుంది. విజయుడు బసకు తిరిగివచ్చి అతనితో, 'ఎం పానయ్యా! రాత్రికి ఎక్కడైనా సరే పెద్ద పడవ ఒకటి దొంగిలించాలి. కొంచెం పని వుంది' అన్నాడు. 'ఓ, అదెంతపని? రేవులో

ముందు ఒక ఐదారుగురు నిశ్శబ్దంగా ప్రాకి పడవ ఎక్కేశారు. ఎక్కి కాపలా కాస్తున్న ఇద్దరు మనుషుల్ని నోట్లో గుడ్డలు క్రుక్కి, కాళ్ళూ చేతులూ కట్టివేసి నిశ్శబ్దంగా ఒడ్డుకు చేర్చారు. వారిద్దరినీ ఎక్కడో దూరంగా తీసుకువెళ్ళి పడవేసి వచ్చారు. తరువాత అందరూ బిలబిల మంటూ పడవ ఎక్కేశారు. పానయ్య చుక్కాణి పట్టాడు. పడవ శరవేగంతో నదీ జలాన్ని చీల్చుకొంటూ ముందుకు సాగింది.

'మబ్బులుపడుతున్నాయి. లక్షణాలంత బాగా లేవు' అన్నాడు పానయ్య ఆకాశం వంక చూచి. 'ఔను, లక్షణాలు చూస్తే



తుపాను వచ్చేటట్టేవుంది. ముహూర్తం అంత  
మంచిది కాదేమో?' అన్నాడు చంద్ర  
దుర్గాధిపతికూడా. 'చూద్దాం. ఏది ఎలా  
జరుగుతుందో!' అన్నాడు విజయుడు.  
'తుపానేమిటి, భూకంపం వచ్చినా ఈరాత్రి  
కరుణను విడిపించక తప్పదు' అనుకొం  
టున్నాడు అతను మనసులో.

క్షణక్షణం చీకటి గాఢమవుతున్నది.  
పడవ భీమవర్మ నివాసం దరిదాపులకు  
చేరుకునేసరికి అంతటా కటికచీకటి కమ్ము  
కొన్నది. కన్ను పొడుచుకున్నా కాన  
రావటంలేదు. గాలికూడా బొత్తుగా సద్దు  
మణిగింది. 'వచ్చేకాం' అన్నాడు విజయుడు.  
ఎప్పుడు పడవ ఒడ్డుకు చేరుతుందా, ఎప్పుడు  
క్రిందికి ఉరుకుదామా అని ఊగిసలాడు  
తున్నాడు అతను.

ఎలాగైతేనేం పడవ భవనం ప్రక్కనే  
ఒడ్డుకు చేరుకొన్నది. విజయుడు ముందు  
క్రిందికి దూకేశాడు. అతనివెనుకనే ఇంకా  
కొంతమందికూడా దూకారు. 'మిగిలిన  
వాళ్లంతా పడవలో ఉండండి. మేము  
ముందు పోయి స్థితిగతులు ఎలా ఉన్నాయో  
చూసివస్తాం' అన్నాడు విజయుడు. అలాగే  
నని చంద్రదుర్గాధిపతితోసహా మిగిలిన  
వాళ్లంతా పడవలోంచి క్రిందికి దిగలేదు.



మేఘాలు ఆకాశంలో కుప్పతిప్పలుగా  
ప్రోగుకాసాగాయి. చుక్కలన్నీ మటు  
మాయమయ్యాయి. అకస్మాత్తుగా పెను  
గాలి విజృంభించింది. విజయవర్మ తన  
అనుచరులతో జాగ్రత్తగా అడుగడుక్కి  
అగుతూ ముందుకు సాగాడు. భవనం  
వెనుకవైపు గనుక కాపలావాళ్ళు ఎవరూ  
ఉండరని అతని ధైర్యం.

ఇంతలో అతని అనుచరులలో ఒకడు  
ఒక చిన్న బండకు కొట్టుకొన్నాడు. బండ  
అలాగే పల్లిన పడి దొరులుకొంటూ  
పోయింది. ఇంకేముంది, భవనం గోడమీది  
నుంచి ఒక బాణం రివ్వన వచ్చి అతని





అనుచరులలో ఒకనికి తగిలింది. 'వెనక్కు తగ్గండి!' అని విజయుడు ఆజ్ఞాపించే లోగానే పైనుంచి బాణాలవర్షం కురియ సాగింది. అతని అనుచరులు వెనుతిరిగి పరుగెత్తారు.

ఇంతలో వర్షం, గాలి ఒక్కమారే ప్రారంభమైనాయి. ఆ తుపానుమోరులో పారిపోతున్నవారి కేకలూ, వెంబడిస్తున్న వారి కేకలూ కలిసి మరింత కొలాహలం చెలరేగింది.

ఎలాగైతేనేం, విజయవర్మ, అతని వెంటనున్నవారూ పడవను సమీపించారు. కాని పడవ ఒడ్డునే లేదు. అప్పుడే పెను

గాలిమూలాన నదిలో రేగుతున్న తరంగాల వల్ల ఒడ్డుకు దూరంగా వెళ్ళిపోయింది. దానిని మళ్ళీ ఒడ్డుకు చేర్చటానికి పానయ్య వశం కావటంలేదు.

వెనుకనుంచి శత్రువులు తరుముకు వస్తున్నారు. ధారాపాతంగా వర్షం కురుస్తోంది. మోరుగాలివల్ల కాలు నిలవటానికి విలులేకుండా ఉంది. మధ్యమధ్య మెరిసి పట్టవగలుగా చేస్తున్న మెరుపుల వెలుగులో శత్రువులకు గురి బాగా చిక్కుతున్నది. ఇక ఆలోచించటానికికూడా వ్యవధి లేదు. విజయవర్మ అతని అనుచరులూ నిర్భయంగా నదిలో దూకేసి పడవవైపు ఈదు కొనిపోసాగారు.

శత్రువులు ఒడ్డునవచ్చి నిలబడి ఈదు తున్నవారిమీదనే గాక, పడవలో ఉన్నవారి మీదకూడా బాణాలు కురిపించసాగారు. నదిలోనే బాణాలు తగిలినవారు అంతు లేకుండా కొట్టుకుపోయారు. పడవ ఎక్కుతూ ఉండగా బాణాలు తగిలినవారు జారి విట్టోపడి కొట్టుకుపోయారు. పడవ మీద ఉన్నవారికికూడా కొంతమందికి గాయాలు తగిలాయి. వారికి బొత్తుగా రక్షణ లేకుండా ఉంది. వారుకూడా సాహసం వీడకుండా బాణాలు పడలసాగారు. కాని



రాళ్లచాటున పొదలమాటున దాక్కోవటానికి శత్రువులకు కావలసినంత అవకాశం ఉంది.

వారి దాడి ఈ విధంగా అగచాట్లపాలై ఊరుకొంది. చివరకు ప్రాణాలు దక్కించుకొని బయటపడితే చాలునని దేవునికి మ్రొక్కుకొసాగారు. తుపానుతావులకు వడవ ఎండుటాకులా పూగుతున్నది. ఈ క్షణమో మరుక్షణమో తల్లక్రిందులయ్యేటట్లు ఉంది. పడవమీద హహాకారం చెలరేగింది.

‘పడవ అవతలి ఒడ్డుకన్నా జేర్చు పానయ్యా!’ అన్నాడు రొప్పుతూ విజయవర్మ. కాని ఆ తుపానులో పడవను అవతలి ఒడ్డుకు చేర్చటమంటే మాటలా?

ఇంతలో ఒక బాణం వచ్చి చంద్రదుర్గాధిపతికి తగిలింది. గాయపడి క్రిందపడిన అతనిని పెడగా మోసుకెళ్ళారు. గాయం గట్టిగా తగిలింది. ప్రాణభయం కూడా ఉన్నందువల్ల అతడు విజయుణ్ణి విలపసాగాడు. విజయుడు వెళ్ళి విచారంగా అతనిప్రక్కన నిలబడ్డాడు.

‘అబ్బాయీ! నీవు ఏ పక్షంవాడివి? బీసల్వారా? కోసల్వారా?’ అని అడిగాడు అతను. ‘భీమవర్మ కోసల్వారువాడు.



అతడు నాకూ చండిదాసుకూ శత్రువు. అందువల్ల మీరు మమ్మలనికూడా బీసల్వారువాళ్లనని అనుకోవచ్చు’ అన్నాడు, తాను ఏ పక్షానికి చెందినవాడేకూడా తెలియని విజయుడు.

‘అయితే విను: అసలు నేను ఈ నగరం వచ్చింది కరుణకోసం కాదు. కరుణ ఇక్కడ ఉన్నదనికూడా నాకు తెలియదు. నే నిక్కడకు వచ్చింది శత్రువుల బలాబలాలు కనుక్కోవటానికి. ఆ పని కొంత పరకు నెరవేరింది. కాని నేను అసలు బ్రతుకుతానా, లేదా? అనే అనుమానం కలుగుతున్నది. నేను నీకొక వ్యక్తిపేరు



బెబుతాను. నేనే చనిపోయినవకీంలో నీవు ఆ వ్యక్తివద్దకు వెళ్ళి ఇక్కడి స్థితిగతులన్నీ చెప్పాలి. అతడు నిన్ను బీసల్ పురా ధీశ్వరునికికూడా పరిచయంచేస్తాడు. ఏమో నీ అదృష్టమెలా వుందో ఎవరు చెప్పగలరు' అన్నాడు చంద్రదుర్గాధిపతి.

'మరి కరుణానంగతి ఏమిటి?' అన్నాడు విజయుడు. 'ఆ విషయం ఇక నేనేమీ చేయలేను. ఇక నీవు ప్రయత్నించుకోవలసిందే. ఇవ్వాళ నాచేతనైనది చేశాను' అన్నాడు చంద్రదుర్గాధిపతి. 'కాని మీరేమీ నిరాశ చెందనక్కరలేదు. మనం శత్రువుల బాణాల బారిని దాటి వచ్చేశాం. కొంచెం సేపటిలో ఒడ్డుకు చేరుకుంటాం. మీ గాయంకూడా మానిపోతుంది' అన్నాడు విజయుడు.


'ఏదీ ఎలాగైనా నా చింత తీరిపోయింది' అన్నాడు చంద్రదుర్గాధిపతి.

నిజంగా మరికొంత సేపటిలో వారు ఒడ్డుకు చేరుకొన్నారు. అప్పుడే తూరుపు కొంచెం తెలతెలవారుతున్నది. విజయవర్మా అతని అనుచరులూ పడవను రేవులో కట్టి వేసి భిన్నహృదయాలతో ఒడ్డుకు ఓగారు. చంద్రదుర్గాధిపతి అనుచరులు గాయపడిన తమ యజమానిని మోసుకుంటూ బసకు తరలిపోయారు.


ఆ రాత్రి కరుణాను విడిపించటానికి వారు చేసిన ప్రయత్నం ఈ విధంగా వివత్కరంగా పరిణమించింది.

అయితే ఈ ప్రయత్నంవల్ల విజయుడికి చంద్రదుర్గాధిపతి స్నేహంమటుకు లభించింది. 'ఇకముందు కరుణాను విడిపించటానికి నాకెవ్వరి సహాయమూ అక్కరలేదు. స్వశక్తిమీదనే ఆధారపడతాను' అనుకొన్నాడు విజయుడు చబ్రసంకల్పంతో.

—(ఇంకా ఉంది)







[భీమవర్మ మకాం దేవపూర్లో, కరుణను బలవంతంగా మరెవరికో యిచ్చి వివాహం చేసేటందుకు నిర్ణయించాడు. ఈ రహస్యం విన్న విజయవర్మ, చంద్రదుర్గాధిపతితో కలిసి భీమవర్మ నివసించే భవనంమీద దాడిచేశాడు. దాడి విఫలమయింది. చంద్రదుర్గాధిపతి గాయపడ్డాడు. విజయవర్మ తిరిగి తన నివాసం చేరాడు.—ఇక చదవండి]

విజయవర్మ తన అనుచరులందరినీ ఆ పాడుపడిన సత్రంలో సమావేశపరిచాడు. భీమవర్మ బారినుండి కరుణను రక్షించే టందుకు మార్గాంతరాలు ఆలోచించ సాగారు. భీమవర్మ కరుణను ఎవరికో ఇచ్చి రహస్యంగా వివాహం జరపబోతున్నాడనే విషయం ఆ కిందటిరాత్రి తాము చాటుగా విన్న సంభాషణనుబట్టి తెలిసి పోయింది. అయితే, ఈ బలవంతపు పెళ్లికి అంగీకరిస్తున్న ఆ పరుడెవరు?

"వాడెవరో తెలుసుకోవాలంటే యీ సత్రంలో కూర్చుని కబుర్లాడితే లాభంలేదు.

సరాసరి భీమవర్మ భవనంలోకే జోరబడాలి. అప్పుడుగాని తెలియదు" అన్నాడు పడవల పానయ్య.

"భేష్, భేష్! పానయ్యా, నువ్వు బుద్ధికి బృహస్పతివేయ్!" అన్నారు అంతా.

"బాగానే వుంది ఆలోచన. కాని, పిల్లికి గంట కట్టేడెవరు?" అన్నాడు విజయవర్మ.

"ఇంకెవరు? మునిద్దరమే. తెలిసినదా? బయలుదేరు!" అంటూ లేచి నిలబడ్డాడు పానయ్య.

విజయవర్మ తన అనుచరులకు 'జాగ్రత్తగా మనులుకొండి' అని హెచ్చరిక





“ఇదే నా గృహం. బాగా వుందా!” అని అడిగాడు విజయవర్మను.

“నేను నీ గృహాన్ని చూసేటందుకు రాలేదు. కరుణను విడిపించడం ఎలాగో ముందు ఆలోచించాలి. నువ్వు చెప్పతానన్న ఆ ఉపాయం ఏమిటి?” అని గద్దించాడు విజయవర్మ, కోపంగా.

పానయ్య నవ్వుతూ, అక్కడవున్న చింకిచాపల కిందనుండి కొన్ని పాతగుడ్డలు బయటికి లాగాడు. అనుమానంగా చూస్తున్న విజయుడికి వాటిని చూపుతూ—

“మనం భీమవర్మ భవనంలో జొర బడాలంటే మారువేషాలతో వెళ్ళాల్సిందే. అన్నిటికన్నా తేలికగా అమరేడి సన్యాసి వేషం. పైగా, కావలసిన చోటుకల్లా జొర బడేందుకు ఆ వేషం అవకాశమిస్తుంది” అన్నాడు పానయ్య.

ఈ పుపాయం విజయవర్మకు బాగానే నచ్చింది. పానయ్య తన వేషం నిమిషాల మీద మార్చుకున్నాడు. కాషాయవస్త్రాలూ, మెడలో రుద్రాక్షమాలా, చేత కమండలం—చూడగా హిమాలయాలనుంచి అప్పుడే దిగివస్తున్న యతీశ్వరునిలాగా తయారయ్యాడు. విజయవర్మకుకూడా ఇదేవేషం బాగా అమరింది. సన్యాసివేషాల్లో అంచక్రగా

చేసి పానయ్యతో కలిసి బయలు దేరాడు. పానయ్య సరాసరి అరణ్యంలోకే దారితీశాడు. కొంతదూరం కాలిబాటల వెంట సాగినతరువాత, పానయ్య ఆ బాట తప్పించి విజయవర్మను ఒకానొక గుబురు చెట్లమధ్యకు తీసుకుపోయాడు.

పట్టవగల గాఢాంధకారమయంగా వున్న ఆ చెట్లమధ్యలో, పానయ్య తన నివాసాన్ని విజయుడికి ఎరుకపరిచాడు. అల్లిబిల్లిగా అల్లుకొన్న ఆడబిలిగల మధ్యన కొన్ని ఎండుకొమ్మలు పరిచి, వాటిమీద చింకి చాపలతో ఒక చిన్న గదిలాగా తయారు చేశాడు అతను.



అమరిపోయిన వాళ్ళిద్దరూ ఒకళ్ళకేసి ఒకళ్ళు  
మాచుకొని నవ్వుకున్నారు.

“జైసీతారాం!” అన్నాడు పానయ్య.

“జైసీతారాం!” అన్నాడు విజయవర్మ.

“ఎందుకైనా మంచిది—ఈ ‘జైసీతా  
రాం’ తోపాటు ఇంకా ఒకటిరెండు వాక్యాలు  
కూడా గుర్తుపెట్టుకో. ‘అలగ్ నిరంజన్’  
‘సర్వం కల్మషం బ్రహ్మం’—” అన్నాడు  
పానయ్య.

పడవలపానయ్య అమాయకత్వానికి  
విజయవర్మ నవ్వుకున్నాడు. వచ్చిరాని  
మాటలను నోటికిఅందినట్టుగా అనేయడమే  
తప్ప వాటిలోని అర్థం, భావం, పావిత్ర్యం  
పానయ్యకేమీ అవగాహన అయినట్టులేదు.

ముందు పానయ్య దారితీయగా, వెనకనే  
విజయవర్మ బయలుదేరాడు. వారు సరా  
సరి ఆ అడవి దాటి నర్మదానదీ తీరానికి  
వచ్చారు. అక్కడ పడవలవాళ్ళ కొలాహలం  
అపరిమితంగా ఉంది.

“రాత్రి నా పడవని కాజేశారు. అది  
పట్టాలేకుండా పోయింది. ఆ దుర్మార్గు  
లెవరో తెలిస్తే నిలువునా ప్రాణాలు  
తీసేద్దను” అన్నాడు ఒక పడవల అసామీ.

అతనిచుట్టూ చేరినవారిలో చాలామంది  
ఇదేభోరణిలో ఉన్నారు. మా పడవ పోయిం



దంటే మా పడవ పోయింది అని చెబుతూ  
పరుష వాక్యాలు పలుకుతున్నారు. ఇది  
చూడగా, ఉన్నట్టే పుండి విజయవర్మకి  
భయంకూడా పట్టుకున్నది: కొంపతీసి  
వీళ్ళల్లోఎవరైనా తమను గుర్తు పడతా  
రేమోనని.

“జై - సీతారాం!” అంటూ పానయ్య  
ఆ గుంపును సమీపించాడు. “బిడ్డలారా!  
ఏమిటి గోలంతా?” అన్నాడు.

ఈప్రశ్నతో పడవలవాళ్ళంతా పానయ్యని,  
విజయవర్మని చుట్టుముట్టారు. అసలే గుండె  
బితుకుతోవున్న విజయుడికి, పొరపాటువల్ల  
పానయ్య రహస్యం కాస్తా బయటపడేస్తా

చందమామ





డేమో అని అనిపించింది. అయినా, యింత దాకా వచ్చింతరవాత తను చేయగలిగిందేముంది? చూస్తూ పూరుకున్నాడు.

“రాత్రి గాలీవానలో మా పడవలను ఎవరోగాని కాజేశారు. అవి యిప్పుడు ఎక్కడ వున్నవో, ఆ చోరులెవరో కాస్తంత అంజనంవేసి చెప్పగలవా నాయనా? నీమేలు మరవం” అన్నారు పడవలవాళ్లు.

“యీపాటిదానికే అంజనా లెందు కయ్యా బిడలారా?” అన్నాడు పడవల పానయ్య. తరువాత చెయ్యెత్తి నర్మదా నదికి అవలనున్న దేవపూరుకేసి చూపుతూ “మీ పడవలన్నీ నర్మదానదీ గర్భంలో

వున్నాయి. వాటిని దొంగిలించిన చోరులు అదుగో, ఆ కనబడే భవనంలోనే వున్నారు. తెలిసిందా?” అన్నాడు.

ఈమాటలు పడవలవాళ్ళలో ఎక్కడ లేని రోషాన్ని పుట్టించినై. “వదండి! వదండి!! ఆ చోరుల్ని హతమార్చాలి. మన కడుపుకొట్టారు, దుర్మార్గులు! వాళ్ళను బతకనివ్వకూడదు!!” అంటూ ఎపరిచేతికి అండిన ఆయుధం వాళ్ళు తీసుకున్నారు.

ఇదంతా ఎంతో చోద్యంగా చూస్తున్నాడు విజయవర్మ. పడవలపానయ్య యుక్తికి, సందర్భశుద్ధికి అతడు లోలోపల అనందిస్తున్నా—వీ పొరపాటుమాటవల్ల అసలు రహస్యం బయటపడుతుందోనని భయపడుతూనే ఉన్నాడు.

“బిడ్డల్లారా! తొందర పనికిరాదు” అని హెచ్చరించాడు పానయ్య. “మా ఇద్దరినీ నది అవతలబడ్డుకు చేర్చండి. దేవపూరు లోని ఆ భవనంలో విడిది చేసివున్న సామంతుల గుట్టుమట్లన్నీ తెలుసుకు వస్తాం. తరువాత మీ పగ తీర్చుకోవచ్చు” అన్నాడు.

“ఐతే బాబులూ! మీరు మళ్ళీ ఎప్పుడు తిరిగివస్తారు?” అని అత్రంతో అడిగారు పడవలవాళ్ళు.



“ఎప్పుడోనా! వెంటనే. అన్యాయాలకు పాల్పడిన మీవంటి అమాయకులకు న్యాయం కలగచేయటమే మా విధి. మమ్మల్ని ముందు నదిదాటించండి. మరొక్కమాట: ఆ భవనంలోనుంచి నది దాటివచ్చే భటులనెవరినైనానరే, మేం తిరిగి వచ్చేవరకు ఇక్కడనే బంధించివుంచండి!” అంటూ ఆజ్ఞయిచ్చాడు పానయ్య.

ఈ మాటలకు పడవలవాళ్లంతా పరమానంద భరితులయ్యారు. ‘మన పాలిట దేవతలల్లే వచ్చారు ఈ యతీశ్వరులిద్దరూ’ అనుకున్నారు. వెంటనే ఒక పడవమీద విజయవర్మనూ, పానయ్యనూ ఎక్కించి నది దాటించారు.

భవనంలో భీమపర్మ బస చేసివున్న ప్రాంతాన పడవ నిలుపుచేయించారు విజయవర్మా, పానయ్యా. అక్కడ భవనమంతా కొలాహలంగా వుంది. వందలాది జనులు పొగయ్యారు. భవనంలోపలినుంచి మంగళవాద్యాలు వినబడుతున్నయ్.

“ఏదో పెళ్ళికి ఏర్పాటులాగుంది. కరుణను బలవంతంగా యెవరికో కట్టిబెట్టబోతున్నారు!” అన్నాడు విజయవర్మ.

ఈ మాటలేమీ వట్టించుకోకుండా పానయ్య ‘జైసీతారాం’ అనుకొంటూ జనంలో కలిసిపోయి, భవనంలోకి దారి తీశాడు. విజయవర్మకూడా పానయ్య







లాగానే 'జైసీతారాం' అనుకొంటూ అతనిని వెంబడించాడు.

విజయవర్మ అనుమానం నిజమే అని తేలిపోయింది. భవనంలో ఆటూ యిటూ తిరుగుతున్న దాసదాసీజనాన్ని చూసినా, అక్కడ పోగై న జనం చెప్పకునే మాటలు విన్నా—ఇది కరుణకు జరగబోయే బల వంతపైల్లి అని తెలుస్తూనేవుంది. మరి వరుడెవరో ?

విజయవర్మను బాధిస్తూవున్న ఈ సంశయంకూడా ఇట్టే తేలిపోయింది. రంగు రంగుల పస్త్రాలు ధరించి, విలువగల ఆభరణాలతో వున్న ఇద్దరుముగ్గురు వ్యక్తులు ఒక

పక్కగా చేరి కేరింతలు కొడుతున్నారు. 'జైసీతారాం' అంటూ పానయ్య వారిదగ్గరకు వెళ్ళి నిలబడ్డాడు.

"ఓహూ, యెవరో సాధువులలాగా ఉన్నారే! మన ప్రశ్నలకు వీళ్ళు జవాబు చెప్పగలరేమో చూతాం" అన్నాడు వాళ్ళలో ఒకడు.

పానయ్య కమండలం పైకెత్తి "బిడల్లారా! ఏమిటోయ్ మీ సందేహం?" అని గంభీరంగా అడిగాడు. విజయవర్మ పక్కనే నిలబడి చూస్తున్నాడు.

"కబంధవర్మతో కరుణ వివాహం సక్రమంగా జరుగుతుందా?" అని ప్రశ్నించారు వాళ్ళు.

"అలాంటి సంశయం మీకేల కలిగింది?" అని అడిగాడు పానయ్య నొసలు పైకెత్తి, కళ్ళు పెద్దవిచేస్తూ.

"త్రికాలజ్ఞులైన మీకే ఆ కారణం తెలిసి ఉండవలసింది. అయినా మీది చండిదాసు ముఠా కాదుగదా?" అన్నాడు ఒకడు.

ఆ మాటలతో విజయవర్మ గతుక్కుమన్నాడు. పానయ్య మాత్రం నిబ్బరంగా—

"బిడ్డా! నువ్వు మాట్లాడేది మాబోటి త్రికాలజ్ఞులకు తెలియండికాదు. ద్రోహీ,



బందిపోటు దొంగలనాయకుడూ అయిన చండిదాసుతో మమ్మల్ని కలవడం మహా పరాధం. ఇందుకు నిన్ను శపించవలసింది. కాని ప్రథమతప్పగా క్షమిస్తున్నాము' అన్నాడు గుడ్లెరచేస్తూ.

పానయ్య ఇలా అనేసరికి ఆ ముగ్గురు వ్యక్తులూ హాటిలిపోయారు. "క్షమించండి మహాత్ముల్లారా!" అంటూ వారు పానయ్య విజయవర్మల పాదాలమీద పడ్డారు.

"లేవండి, లేవండి పిచ్చివాళ్లల్లారా!! క్షమించాం" అన్నాడు పానయ్య. "హిమాలయాలలో అరువదేండ్లు తపస్సుచేసింది, మీబోటి మూర్ఖుల పల్ల నిందలు మోసేటందుకు కాదు. పాండి, క్షమించాం. కరుణతో కబంధవర్మ వివాహం నిరాఘాటంగా జరిగిపోతుంది" అని అంటూనే అక్కడినుండి బయలుదేరాడు పానయ్య.

విజయవర్మకు విపరీతమైన కొపం వచ్చింది. కబంధవర్మనుగురించి లోగడనే అతడికి కొంత తెలుసు. 'యాభైయ్యో పడి నడుస్తున్న కబంధవర్మకూ, కరుణకూ వివాహమా? భీమవర్మ తలపెట్టిన ఈ దుండగాన్నుంచి కరుణను ఎలా అయినా కాపాడాలి' అనుకొన్నాడు విజయవర్మ. పానయ్య ఊరికే 'జైసితారాం' అంటూ



భవనమంతా కలయతిరుగుతున్నాడు. సన్యాసుల వేషంలో వున్న వారిద్దరినీ, ఏ రాజభటులూ అటకాయించలేదు. ఐహిక సుఖాలను ఆశించనివారిని చూస్తే ఎవరికీ అనుమానం ఉండదుకదా!

కాసేపు అలా తిరిగినతరువాత విజయవర్మ పానయ్యను పక్కకుపిలిచాడు. జనసమ్మర్దం లేని ఒక ఏకాంతస్థలంలో ఇద్దరూ కూర్చున్నారు. ముందు కర్తవ్యాన్ని గురించి చర్చ ప్రారంభించారు.

"ఈ పెళ్ళిని ఎలాఅయినా నిలుపు చేయాలి. వెంటనే మనం సత్రం చేరటం మంచిది. అక్కడనుండి కొంతమందిని



తీసుకు రావచ్చు” అన్నాడు విజయవర్మ.  
“అదేమీ లాభంలేదు. ఇంకొక్క అర  
గంటలో పెళ్ళివారంతా అడవిలోని గుడికి  
తరలివస్తారు. గుడిలోనే వివాహం. మనం  
మనుషులను వెంటబెట్టుకుని తిరిగివచ్చే  
టంత వ్యవధి లేదు” అన్నాడు పాసయ్య.

“అయితే కరుణకు ఈ ముసలవాడితో  
బలవంతపుళ్ళి జరగవలసిందేనా?”  
అన్నాడు విజయవర్మ కోపంగా.

నవ్వాడు పాసయ్య. తరవాత విజయ  
వర్మకు సంజ్ఞచేసి, దూరాన గోడను అను  
కొని నిలబడివున్న ఒకనిని చూపించాడు.  
విజయవర్మ అప్పర్యానికి మేరలేకపోయింది.  
అలా గోడవక్కాని నిలబడి పెండ్లియేర్పాటు  
లన్నీ కనిపెట్టచూస్తున్న వ్యక్తి చండిదాసు  
అనుచరుడు. విజయవర్మ చుట్టూ కలయ  
జూసి ‘జైసీతారాం’ అంటూ అతడిదగ్గరకు  
వెళ్ళాడు. తరువాత పంగి, అతడి హస్త

రేఖలను పరీక్షిస్తున్నవాడిలా నటస్తూ—


“ఒక అరగంటలో పెండ్లిముఠా అంతా  
అడవిలోని దేవాలయానికి వచ్చేస్తారు.  
వ్యవధి లేదు. ఈ సంగతంతా తొందరగా  
చండిదాసుకు తెలియపరుచు” అన్నాడు.  
వాడు నివ్వెరపోతూ ‘మిరెవరు?’ అన్నాడు

“నేనెవరో తెలియడంలేదా? పోనీ, అదీ  
మంచిదే. ముందు తొందరగా చండిదాసు  
దగ్గరకుపో!” అన్నాడు విజయవర్మ. చండి  
దాసు అనుచరుడు తలవూపి, అక్కడ  
నుండి చకచకా వెళ్ళిపోయాడు.

కాస్తేపటికల్లా పెళ్ళివారంతా అడవిలోని  
దేవాలయానికి బయలుదేరారు. మంగళ  
వాద్యాల కొలాహలం, గుంపులు గుంపులుగా  
చూడవచ్చిన జనం సందడి—అంతా  
గందరగోళంగా ఉంది. పాసయ్య విజయ  
వర్మలుకూడా వాళ్ళతోపాటు దేవాలయానికి  
బయలుదేరారు. —(ఇంకా వుంది)







## శబ్దవేధి

[విజయవర్మ, పానయ్యా సన్యాసివేషాలు ధరించి భీమవర్మ నివాసభవనానికి వెళ్తారు. అక్కడ శరుణును కబంధవర్మ అనే ఒక వృద్ధుడికి యిచ్చి వివాహం చేయబోతున్నారని తెలుసుకుంటారు. చండివాసుకు అతడి అనుచరుడిద్వారా యీ వార్తను వంటి, పెండ్లి వారితోపాటు రహస్యంగా అడవిలోని దేవాలయానికి బయలుదేరతారు. అటుతరువాత—]

అరగంటసేపటికల్లా పెండ్లివారు అడవి లోని దేవాలయం చేరారు. పెండ్లికి పారో హిత్యం వహించేది భీమవర్మ ప్రాణమిత్రుడైన సోమశర్మ అనేసంగతి అప్పటికిగాని విజయవర్మకు తెలిసిందికాదు. తోడిసామంతులతో కలిసి వినోదంగా మాట్లాడుతూ, భీమవర్మ మాంచి ఉత్సాహంలో ఉన్నాడు. తను విజయవర్మనూ, శబ్దవేధినికూడా కనుగొప్పి కరుణకు వివాహం విజయవంతంగా చేయబోతున్నా సనుకుంటున్నాడు.

దేవాలయంలోనుంచి సోమశర్మ బయటికి వచ్చి, వధూవరులను సమీపించాడు.

చెప్పలేని విచారంతో, వంచిన తల ఎత్తకుండావున్న కరుణనూ, ఆ పక్కనే వున్న వృద్ధ కబంధవర్మనూ దీవించాడు. ఆ నిమిషంలో, ఇక బలవంతపు పెండ్లి తప్ప దేమో అనిపించింది విజయవర్మకు.

సోమశర్మ ముందునడవగా వధూవరులు అతనిని అనుసరించారు. ఒక్కసారి అడవి ప్రతిధ్వనించేలాగా మంగళతూర్గారావాలు మోగినై. అదే సమయంలో దేవాలయం చుట్టుపక్కల నున్న గుబురుచెట్లనుంచి ఒకేమారు రెండు బాణాలు రిప్పుమంటూ వచ్చి, ఒకటి సోమశర్మ భుజంలోనూ,





భీమవర్మ భటులు కొందరు పెండ్లి చూసేందుకు వచ్చిన ప్రజలందరినీ చుట్టుముట్టారు; మరికొందరు దేవాలయం చుట్టుపక్కల వున్న పాదలసూ, అడవిప్రాంతాన్ని గాలించసాగారు.

విజయవర్మకు ఒకపక్కన సంతోషం, మరొకపక్కన విపరీతమైన భయం పట్టుకొన్నది. ఏదోవిధంగా వృద్ధ కబంధవర్మను చంపడంతో కరుణకు బలవంతపు పెళ్ళి తప్పింది. కాని చుట్టుముట్టి మనిషి మనిషిని పరీక్షించి చూస్తున్న భీమవర్మ భటుల బారినుండి తనూ పానయ్యా బైట పడటం ఎలా? ఇది ఒక పెద్ద సమస్య బ కూర్చుంది.

రెండవది కబంధవర్మ గుండెలోనూ గుచ్చుకుపోయినై!!

జనంలో హాహాకారాలు బయలుదేరినై. 'శబ్దవేధి! శబ్దవేధి!! వెతకండి చెట్లల్లో!!!' అంటూ భీమవర్మ కేకలుపెట్టాడు. గుండెలో అంబు గుచ్చుకున్న కబంధవర్మ, తీరని బాధతో పెద్దకేకపెట్టి, వెల్లకిలా పడి, ప్రాణం పదిలాడు. సామశర్మమాత్రం భుజంలో గుచ్చుకొన్న బాణాన్ని చేతితో లాగి, అవతల విసరివేస్తూ—


“ఈ దురంతం శబ్దవేధిది కానే కాదు; విజయవర్మది! వాడూ యీ చుట్టుపక్కలే వుంటాడు. వెతకండి” అంటూ గర్జించాడు.

“ఏం పానయ్యా, ఏమిటిదారి ఇప్పుడు?” అంటూ ఆత్రంగా ప్రశ్నించాడు విజయవర్మ.

“దారా దారి!” అని విస్తుపోయాడు పానయ్య. అతడికి పుట్టమునిగిందిరా అని అనిపిస్తోంది. చివరికి బిత్తరపోయి అటూ యిటూ చూస్తూ “జైసీతారాం! అదే మనకు దారి. ప్రాణాలుంటే బ్రతుకుమార్గం; చస్తే ముక్తిమార్గం!” అనేశాడు.

“జై సీతారాం!” అన్నాడు విజయవర్మ, అంతకన్న చేసేదేమీ లేదనుకుంటూ.

“జై సీతారాం! హర హర హర...”







పానయ్య యీ హరహరలు ముగించక ముందే సోమశర్మ పదిమంది భటులతో అతడిముందుకు వచ్చి నిలబడ్డాడు.

“ఎవరూ యీ జై సీతారాంగాళ్ళు?” అంటూ గుడ్డురిమాడు.

“మేం...మేం...పామాలయాల్లో అరవై ఏళ్ళు తపస్సుచేసి...”

“అరవైఏళ్ళు తపస్సా? నిండా మీకు ముప్పయి ఏళ్ళన్నా లేవే! బంధించండి వీళ్ళని,” అంటూ ఆజ్ఞాపించాడు సోమశర్మ.

“తపస్సు అరవైఏళ్ళు కాదు...యిరవై...పది...” అని పానయ్య తడబడుతూ చెప్పబోతున్నాడు.

“బంధించండి వీళ్ళని. దొంగ సన్యాసులు,” అని గద్దించాడు సోమశర్మ. వెంటనే భటులు విజయవర్మకూ, పానయ్యకూ అరదండాలు తగిలించారు.


అరదండాలు చేతికి పడటంతో అంతా ముగిసిపోయిందని అనిపించింది విజయవర్మకు. యిప్పుడు కాకపోతే ఇంకా స్నేహితి కయినా తనెవరో సోమశర్మా, భీమవర్మా గ్రహించగలరు. తరవాత జరగబోయేది ఏమిటో స్పష్టంగా తెలుస్తూనే ఉంది. తనకూ, పానయ్యకూ కూడా బలివ...! విజయవర్మ ఈ విధంగా ఆలోచి



స్తున్నంతలో, అక్కడికి భీమవర్మ మరి కొందరు కోసల్పారు సర్దారులతో కలిసి వచ్చాడు. అతడి ముఖాన కత్తి వాటుకుకూడా నెత్తురుచుక్క లేదు. అంతా సక్రమంగా, సవ్యంగా జరిగిపోతున్న సమయానికి, ఇలాంటి అవాంతరం రావడం అతడికి పట్టరాని కోపాన్ని తెప్పించింది.

సోమశర్మ విజయవర్మనూ పానయ్యనూ చూపుతూ—“వీళ్ళు దొంగసన్యాసులు. బహుశా చండిదాసు ముఠావాళ్ళయి వుంటారు!” అన్నాడు భీమవర్మతో.

భీమవర్మ, విజయవర్మను సమీపించి సఖిఖపర్యంతం నిప్పులు చెరిగే నేత్రాలతో







“విజయవర్మ ఎందుకు కాకూడదు?” అంటూ పెద్దపెట్టున నవ్వాడు భీమవర్మ. “అవునా విజయా!” అంటూ విజయవర్మ బుజం తట్టాడు.

సోమశర్మ ఆ మాటలతో కంపించి పోయాడు. చుట్టూవున్న కోసల్పూరు సర్దారులు ఆశ్చర్యంతో కళ్లప్పగించి చూస్తున్నారు. విజయవర్మమాత్రం తొణక్కుండా.

“అవును నేను విజయవర్మనే! నీకూ, సోమశర్మ కూకూడా బద్ధశత్రువును!” అన్నాడు.

“బోనులో చిక్కకముందు బద్ధశత్రువువే! కాని ఇప్పుడు.....? సరే, ఈ యత్నిస్తారు లేవరు?” అన్నాడు భీమవర్మ వేళాకోళంగా.

“అతడా? అతడు నా కుడిబుజం. పడవల పాసయ్య!!”

“ఓహో, పడవల పాసయ్యగారా!” అంటూ భీమవర్మ పెద్దగా నవ్వాడు. చుట్టూ ఉన్నవాళ్లకూడా పొట్ట చిక్కలయ్యేలా నవ్వసాగారు. భీమవర్మ కుడిచేతితో అందరినీ వారించి, ఎడమచేతితో పాసయ్య గడ్డం పట్టుకు గుంజాతూ—

“పడవల పాసయ్యగారు, అవ్యాపారంలో కన్న ఈ వ్యాపారంలో గిట్టుబాటు ఎక్కువగా

పరికించిచూశాడు. తరవాత హఠాత్తుగా ఏదో తెలుసుకున్నవాడిలా విజయవర్మ గడ్డం పట్టుకుని గుంజాడు. గుంజెనరికల్లా, ఆశ్చర్యం కలిగించేటట్టుగా అతికించుకున్న విజయవర్మ గడ్డం గభీమని భీమవర్మ చేతిలోకి వచ్చేసింది.

“హఝాహఝా!” అంటూ భావగర్భితంగా నవ్వాడు భీమవర్మ. తరవాత సోమశర్మ కేసి తిరిగి—

“విళ్ళు చండిదాసు ముఠా అనేనా నీ అభిప్రాయం!” అన్నాడు.

“అవును. తెలుస్తూనేవుంది. ఆ దొంగ గడ్డం, దొంగ చూపులా...”



వుంటుందని భావించారన్న మాట!" అన్నాడు, వేళాకోళంగా.

ఈ మాటలతో తిరిగి అక్కడ చేరిన వాళ్ళంతా పెద్దగా నవ్వారు. పానయ్యకు ఆ సమయంలో ప్రాణభీతి అనేదే గుర్తు లేకుండా పోయింది. కోపంతో పళ్లు పటపట కొరుకుతూ యిలా అన్నాడు:

"మేము బోనులో చిక్కవచ్చు. కాని, మిమ్మల్ని బోనులో చిక్కించుకునేందుకు తయారుగా వున్న చండివాసును మట్టుకు మరిచిపోకండి. అభయవర్మను చిత్రపథ చేసిన హంతకులను అతని పుత్రుడు విజయవర్మ హతమార్చలేకపోతే, చండివాసు ఆ పని ముగించగలడునుమండీ!"

పానయ్య పరుషంగా అన్న ఈ వాక్యాలు భీమవర్మతోపాటు అతడి అనుచరులను కూడా నిర్విణ్ణులను చేసినై. నిశ్చేష్టుడయ్యాడు సోమశర్మ. అతడి నోట మాట లేదు. అపాదమస్తకమూ గాలితాకుడు తిన్న గరికపోచలాగా వూగిసలాడిపోతున్నాడు.

భీమవర్మ ఓ క్షణంపాటు తల వంచుకుని వుండిపోయాడు. విదో ఒక నిర్ణయం తక్షణం చేయవలసివుందనీ, విజయవర్మను యిక జీవాలతో పోనివ్వగూడదనీ అతడు నిశ్చయించుకొన్నాడు.



"నలుగురు రాజులు చేరినచోట న్యాయం చరిస్తుందని న్యాయశాస్త్రాలు చెప్పిస్తున్నయే. దీనికి అందరూ అంగీకరిస్తారా?" అన్నాడు భీమవర్మ:

"అంగీకరిస్తున్నాం!" అంటూ సర్దారులు అందరూ ఏకకంఠంతో పలికారు. అప్పటికి సోమశర్మ లేరుకొని యిలా ప్రారంభించాడు:

"వీళ్లని శతృనైనికులుగా పరిగణించనవసరంలేదు. హంతకులు... సామాన్య హంతకులు... ధర్మశాస్త్రాలుకూడా..."

"సోమశర్మా ఆగు!" అంటూ భీమవర్మ అతడి మాటలకు అడ్డువచ్చాడు. "వీళ్ళు హంతకులకన్నా నీచులు. ఆ ధ్యాత్మిక





పరులైన యతీశ్వరులకుకూడా, విళ్ళ దొంగ వేషాలతో అవమానం కలిగించారు. పవిత్ర మైన దేవాలయ ప్రాంగణాన్ని రక్తసిక్తం చేశారు. పెండ్లిబట్టలతో వున్న కబంధ పర్మను...”

“విళ్ళకు మరణశిక్ష విధించేందుకు ఏట్రోల్లో ఏ ఒక్క నేరంతయినా సరిపా తుంది!” అన్నాడు సోమశర్మ కోపం పట్టలేక.

“అయితే విళ్ళకు మరణశిక్ష విధించాను. గొంతుకు వుచ్చు బిగించి ప్రాణం పోయే వరకూ చెట్టుకు వేలాడతీయడంద్వారా ఆ శిక్షను అమలుజరపాలి. ఏం?—

అందరికీ సమ్మతమేనా?” అంటూ భీమ పర్మ చుట్టూ చూశాడు.

“సమ్మతమే! మాకందరకూ సమ్మ తమే!” అంటూ స్వరూపం దర్శా ఏక కంఠంతో పలికారు. కాని, అదేసమయంలో కంచు ధ్వనిలాంటి ధ్వనితో యీ వాక్యాలు వినిపించినై—

“దేవపూర్ జమీందారును నేను! మీరంతా కేవలం నా అతిథులుమాత్రమే. నా అనుమతి లేకుండా యిక్కడ న్యాయ విచారణ జరిగేందుకు వీలులేదు!”

భీమపర్మ, సోమశర్మలతోపాటు అందరూ ఆ ధ్వని వచ్చినవైపుకి తిరిగిచూశారు. దేవపూర్ జమీందారు పదిమంది సైనికులతో అక్కడికి రావడం కనిపించింది. గౌరవ సూచకంగా అందరూ ఆయనకు అభి వాదనం చెప్పి ఆహ్వానించారు.

దేవపూర్ జమీందారు రాకతో విజయ పర్మ, పానయ్యలలో తిరిగి ధైర్యోత్సాహాలు కలిగినై. నిజం ఆలోచిస్తే కబంధపర్మ హత్యకు కారణం తాముకాదు. తమను హంతకులని నిర్ణయించేటందుకు ఏ న్యాయాధిపతికి సాధ్యంకాదు. మహా అయితే కబంధ పర్మ హంతకులతో సంబంధం కలిగివున్నారని మాత్రమే నేరం





మోపటానికి విలపుతుంది తమమీద !  
దేవపూర్ జమీందారును చూసేసరికి  
భీమవర్మకు అరికాలిమంట నెత్తికెక్కింది.  
పానకంలో పుడకలాగా వీడేమిట యిలా  
తయారయ్యాడు అనుకున్నాడు. కాని తను  
కత్తితో చేయగలిగిందేమీ లేదు ; అంతా  
ఉపాయంతో సాధించాలిందే ! అందుకనే  
ఇలా అన్నాడు—

“వీళ్ళిద్దరూ హంతకులు ! పెండ్లిదుస్తు  
లతో పున్న కబంధవర్మను హత్యచేశారు.”

“వీళ్ళదగ్గిర కత్తులూ, కఠారులూ  
ఉన్నట్టు లేవే ?” అంటూ తన అను  
మానాన్ని బయట పెట్టాడు దేవపూర్  
జమీందారు.


“బాబుతో అతన్ని హత్యచేశారు. నేను  
కొద్దిలో బ్రతికి బయటపడ్డాను. ఈ మారు  
వేషాలలో వుండటమే వీళ్ళు హంతకులని  
తెలియపరుస్తోంది” అన్నాడు సామశర్మ.

“యీ దేవపూర్ సంస్థానంలో మారు  
వేషం చేసినంతమాత్రాన ఎవరినీ హంత  
కులుగా పరిగణించము. బాబువేసి  
కబంధవర్మను హత్య చేశారనేటందుకు  
సాక్ష్యంవున్నట్టు లేదు. సరే...అంతా మేం  
న్యాయవిచారణ చేయగలం,” అన్నాడు  
దేవపూర్ జమీందారు.



విజయవర్మనూ, పానయ్యనూ దేవపూర్  
జమీందారు వెంటవున్న సైనికులు కైవశం  
చేసుకున్నారు. చేసేదేమీ లేక విస్తుపోయి  
చూస్తున్న భీమవర్మ, అతడి తోడి సర్దారుల  
ముందునుంచే ఖైదీలను సడిపించుకు  
పోసాగాడు. భీమవర్మ యిక ఉండ  
బట్టలేక :

“దేవపూర్ సంస్థాన శాసనాలకు మేం  
బద్ధులం. యిక్కడ కేవలం ఆతిథ్యం  
అన్నసంగతికూడా మాకు తెలుసు. కాని  
కొనల్పారుప్రభువుకు వ్యతిరేకి అయిన  
వాణ్ణి, మీరు సహించి వదలలేరు అని  
సమ్ముతున్నాం,” అన్నాడు.





ఆ మాటలతో దేవపూర్ జమీందారు తక్కువ అగిపాయాడు. సాలోచనగా భీమ వర్మను సమీపించి తగ్గుస్థాయిలో మంతనాలు జరిపాడు. తరవాత అతడిడగ్గిర నుంచి సెలవుతీసుకొంటూ—

“మన మంతా కోసల్పారు ప్రభువుల అనుచరులమే! భీసల్పారు ద్రోహులతో చేయికలిపినవాడెవడూ ప్రాణాలతో నా డగ్గిరనుంచి బయటపడలేడు. అలా అని మీ అందరికీ వాగ్దానం చేస్తున్నాను” అన్నాడు.

సోమశర్మ, భీమవర్మలు ఆ మాటలతో పరవశులయ్యారు. పానయ్యకు పైప్రాణం పైనే పోయినట్టయింది. కాలే పెనంమీద నుంచి మందుతూవున్న పొయ్యిలో పడి నట్టయిందే పరిస్థితి అనుకున్నాడు విజయ వర్మ. కాని విధికి తల ఒగ్గి గుండెబిగువుతో పూరుకున్నాడు.

దేవపూర్ జమీందారు సైనికులు ఖైదీలను ముందు నడవమన్నారు. ఆ అడవి ప్రాంతందాటి పట్టణం సమీపించేసరికి విజయవర్మకు హఠాత్తుగా కరుణ గుర్తుకొచ్చింది. కబంధవర్మ గుండెల్లో బాణం తగలగానే రేగిన గగ్గోలులో కరుణ విమయిందీ తను చూడనే లేకపోయాడు.

“కరుణ విమైనట్టు?” అని అడిగాడు పానయ్యను విజయవర్మ.


“విమయితేనేం? ముందు మనసంగతి ఆలోచించు!” అన్నాడు పానయ్య.

“నడవండి! ఊ!” అంటూ దేవపూర్ జమీందారు సైనికులు వాళ్లను గద్దించారు. మృత్యుముఖంలోకి సరాసరి నడుస్తున్నా మనుకొంటూ పానయ్య, విజయవర్మలు భావించసాగారు. కొద్దిసేపటిలో వారు దేవపూర్ జమీందారు భవనం చేరుకొన్నారు.

—(ఇంకా వుంది)







[కరుణను బలవంతంగా వివాహం అడదలచిన కరుణవర్మ, వండిదాసు అనుచరుల బాబాలకు బలితవుతాడు; సోమశర్మ గాయపడతాడు. నన్యావేషాల్లో వున్న విజయవర్మ, పానయ్యల్ని భీమవర్మ గుర్తించి పురికికి విధిస్తాడు. కాని, శిక్ష అమలుజరిపే సమయానికి దేవపూర్ జమీందారు అక్కడికి వచ్చి; హంతకులను విచారించే హక్కు తనదే-అని భీమవర్మతో వాదించి, చారిద్దరిని తన భవనానికి తీసుకుపోతాడు. అటుతరువాత—]

మొదటనుంచి దేవపూర్ జమీందారు కోసల్పూరుపక్షమువాడే. ఏ పక్షం అనుకూలంగా వుంటే ఆ పక్షంతో చేతులుకలిపే భీమవర్మ అంటే అతడికి మంట. దీని ల్పూరు రాజపక్షంవారు బలవంతులు కనుకనూ, వాళ్లని ఓడించాలంటే ఎవరు ఎంతటి సాయంచేసినా—తమకు ఉపయోగమే కనుకనూ, కోసల్పూరువాళ్ళు భీమవర్మను ఉపయోగించుకొంటున్నారు. భీమవర్మ నిలువెల్లా దగాకోరేసనే సంగతి ఎరిగి

వున్నాడు దేవపూర్ జమీందారు. సమయం చిక్కింది కనుక అతడి బద్ధవిరోధులైన విజయవర్మ ముతాద్వారా అతడి రహస్యాలు కనుక్కోవాలనుకున్నాడు. ఆ అవకాశం యీనాడు లభ్యమైంది.

న్యాయస్థానంగా ఏర్పడివున్న మందిరంలో దేవపూర్ జమీందారు ఆసీనుడైనాడు. విజయవర్మనూ, పానయ్యనూ సైనికులు అయిన ఎడటికి తీసుకవచ్చారు. 'చిక్కాము. ఆ దేవదేవుడు తప్ప మనలను





ఎవరూ రక్షించలేరు' అని వాళ్ళిద్దరూ భావించసాగారు. రణరంగంలో వీరమరణం పొందవలసిన తనకు—ఈ ఉరూపేరూ లేని చావు సంప్రాప్తమవుతున్నదే అని విజయ వర్మ దిగులుపడసాగాడు.

దేవపూర్ జమీందారు పానయ్యా, విజయవర్మలవైపు సాలోచనగా చూసి ఇలా అడిగాడు—

“నిజంచెప్పండి! మీరు ఏపక్షంవాళ్లు?”

ఇంతటి సూటిప్రశ్న - వస్తుందని పానయ్యా, విజయవర్మా భావించిఉండలేదు. తమని బీసల్వారువాళ్ళనుగా భీమ వర్మ చెప్పినసంగతి, దేవపూర్ జమీందారు

నమ్మివుంటాడని తలచిన వారికి, ఈ ప్రశ్న ఆశ, ఆశ్చర్యంకూడా కలిగించింది. అయినా, నిజం చెప్పకతప్పదు. అబద్ధం చెప్పి నమ్మించేందుకు ఆవగింజంతకూడా ఆవకాశంలేదు. తమని కోసల్వారు పక్షియులు పట్టి బంధించడంతో, తాము బీసల్వారుపక్షియులని తేలిపోతూనేవుందికదా!

దేవపూర్ జమీందారు ప్రశ్నకు విజయ వర్మ యిలా జవాబిచ్చాడు :

“నేను బీసల్వారు పక్షంవాణ్ణి. ఇతడు మాత్రం విపక్షానికి చెందడు. ఒకానొక సందర్భంలో నాతో స్నేహం కలిసి, అప్పటి నుంచి నాకు అండగా వుంటున్నాడు. ఇతడి పేరు పానయ్య! పడవలు నడిపే వృత్తి.”

కల్లా కపటం లేకుండా విజయవర్మ ఇచ్చిన యీ జవాబుతో దేవపూర్ జమీందారు సంతృప్తిచెందినట్టు కనిపించాడు. అతడి ముఖాన చిరునవ్వు కదిలింది.

“నువ్వు అభయవర్మకు తగిన పుత్రుడవనిపించావోయ్ విజయవర్మా!” అన్నాడు.

“మీ తండ్రిని నే నెరుగుదును. కాల పరిస్థితులకు అనుగుణంగా మనం కదలక పోతే ఎంత ప్రమాదకరమో, మీ తండ్రి జీవితమే మనకు నేర్పుతుంది. మీ తండ్రి చిత్రహింసలకు గురిఅయి మరణించాడనేది






చేసంలో అంతా ఎరిగిన విషయమే. నేను కోసల్పారువాణ్ణి. అయినా నిన్ను క్షమించి పదులుతున్నాను.”

“మరి పానయ్య సంగతి?” అన్నాడు విజయవర్మ, జమీందారు అన్న వాక్యంలోని అర్థాన్ని గ్రహించి.

“చదలపలిసిన పనిలేదు. వాణ్ణిగురించి చాలాకాలంగా నేను వింటున్నాను. ఈ ప్రాంతంలో అంత పేరుమోగిన దగాకొరు మరొకడు ఉండడు. గొంతుకు వుచ్చుతగిలిస్తే కాస్త బాధపడినా, వాడికి ఇతరులకి తరవాత ఎంతో హాయి!” అన్నాడు జమీందారు.

జమీందారు మాటలు వింటూంటే, పానయ్యకు నిజంగానే గొంతుకు వుచ్చు బిగిస్తున్నట్టు తోచింది. దీనంగా విజయ వర్మకేసి చూశాడు. విజయవర్మ గట్టి నిశ్చయానికి వచ్చినవాడిలా తల పంకించి దేవ పూర్ జమీందారుకేసి తిరిగి ఇలా అన్నాడు:

“మీ దయకు పాత్రుణ్ణయినందుకు నే నెంతో గర్విస్తున్నాను. నిజం చెప్పాలంటే నాకు కోసల్పారు—బీసల్పారు రాజవంశీ కుల తగాదాలతో ఏమాత్రం ప్రసక్తి లేదు. భీమవర్మ, సోమవర్మలు నా తండ్రికి నాకూ చేసిన అన్యాయాలకు బదులుగా పగతీర్చు కోవడమే నా వుద్దేశం. కనుక నన్ను



క్షమించడం లిస్తే, నా స్నేహితుడైన ఈ పానయ్యనూ క్షమించమని కోరిక.”

విజయవర్మ గంభీరస్వరంతో ఇలా అనే సరికి, దేవపూర్ జమీందారు ముఖంలో క్షణికాలం కలవరపాటు కనబడింది. ఒక్క మారు దీర్ఘంగా నిట్టూర్చి—

“నరే, మీ ఇద్దరినీ వదిలిపెడుతున్నాను. మీరుమాత్రం ఇటుపైన నా కంటికిగాని, నా సైనికుల కంటికిగాని ఈ పరిసరాలలో కనబడకూడదుసుమా. పొండి!” అన్నాడు.

విజయవర్మా, పానయ్యా జమీందారుకు నమస్కరించి స్వేచ్ఛగా బయటికి వచ్చే శారు. ఇక ఆ ప్రాంతాన్నుంచి ఎంతత్వరగా







1778



అని అడిగాడు పానయ్య, విజయవర్మను.  
“అదే అలోచిస్తున్నాను. మనం తల  
పెట్టిన కార్యం పూర్తి కాకపోయినా, కొంత  
వరకైనా ఫలించింది. కరుణను రక్షించి  
వెంట తీసుకు రాలేకపోయినా, అ బలవంత  
పెళ్ళినుంచి రక్షించగలిగాం. ముందు  
కర్తవ్యం రేపు అలోచించవలసిందే. నేను  
సత్రానికి వెళతాను” అన్నాడు విజయవర్మ.

పానయ్య అడవిలోని తన రహస్య  
గృహంవైపు నడిచాడు. విజయవర్మ సరా  
సరి సత్రంకేసి నడవసాగాడు. కాని, అతడు  
సత్రం సమీపించకముందే, అతడిని వెతుకు  
కొంటూ ఇద్దరు అనుచరులు రావడం  
కంటబడింది. విజయవర్మ ఏదో ప్రమాదం  
సంభవించిందనుకుంటూ వారికి త్వర  
త్వరగా ఎదురువెళ్ళాడు.

అనుచరు లిద్దరూ విజయవర్మను సమీ  
పించారు. ఎంతో వుత్సాహంగా వున్న వాళ్ళ  
ముఖకవళికలను చూసేసరికి, విజయ  
వర్మకు వాళ్ళు ఏదో శుభవార్త తెస్తున్నా  
రనిపించింది.

“ఏమిటి విశేషాలు?” అన్నాడు  
విజయవర్మ ఎంతో ఆత్రంగా.

“చాలా వున్నాయ్. సత్రం చేరగానే  
అన్ని చెబుతాం. ముందు యీ పుత్రరం

బయటపడి, తమతమ నివాసాలు చేరితే  
అంత శ్రేయస్కరమని వాళ్ళకు తెలియనే  
తెలిసింది. అందులోనూ భీమవర్మ పైని  
కుల బారి పడకుండా తప్పించుకుపోవడం  
ముఖ్యం.

వాళ్ళిద్దరూ అడ్డదారుల వెంట నడిచి  
అడవి చేరుకొనేసరికి సూర్యాస్తమయం  
కావచ్చింది. విజయవర్మా, పానయ్యా  
అకలితో నకనకలాడిపోతున్నారు. ముందు  
భోజనం, తరవాత విశ్రాంతి తప్ప చేయగల  
పనికూడా వాళ్ళకు తోచలేదు.

“నేను నా రహస్యగృహానికి వెళ్ళు  
తున్నాను. నువ్వు సత్రం చేరుకొంటావా?”





చూడండి!” అంటూ అనుచరులలో ఒకడు ఒక వృత్తరం విజయవర్మకు యిచ్చాడు.

విజయవర్మ వృత్తరం ఒకటిరెండు మార్లు చదువుకున్నాడు. చంద్రదుర్గాధిపతి, వీసల్పూరు రాజునుంచి పిలుపు రాగా తన అనుచరులతో బయలుదేరి వెళ్ళిపోయాడు. అక్కడికి ఇరవైమైళ్ళదూరంలో వీసల్పూరు —కోసల్పూరు సేనలమధ్య పెద్దయుద్ధం పోసగే సూచనలు వున్నట్టు తెలిసి, అతడి కా పిలుపు వచ్చింది. విజయవర్మను జాగ్రత్తగా మనులుకోవలసిందనీ, అనుచరులతో కలిసి ఏ నిమిషానికైనాసరే యుద్ధానికి బయలు దేరేటందుకు తయారుకావలసిందనీ హెచ్చ రిస్తూ వ్రాసిన ఉత్తరం అది.

ఆ ఉత్తరం విజయవర్మకు అపరిమి తానందం కలిగించింది. ఎట్టకేలకు కోసల్పూరు రాజ్యప్రాంతం రణరంగం కాబో తున్నందుకు అతడికి చాలా సంతోషం కలి గించింది. ఈ దెబ్బతో భీమవర్మ దర్పం ఏమిటో తెలిసిపోతుందనీ, అసలు అతడు విడిదిచేసివున్న నర్మదానదీతీరపు భవనమే కదసరంగం కాగలదనీ విజయవర్మ భావించాడు.

అనుచరులతో కలిసి విజయవర్మ సత్రం చేరాడు. అక్కడ పరిస్థితి అంతా కోలా




హలంగా వుంది. వేగుచూడబోయిన కొందరు రకరకాల వార్తలు పట్టుకువచ్చారు. వందలూ వేల సంఖ్యలో ఎవో సైన్యాలు అడవిదారుల వెంట కదలివస్తున్నట్టు వారు చెప్పసాగారు.

“ఈ అడవిలో చెట్లకంటే అందులో తిరుగులాడే సైనికుల సంఖ్య అపారం. నా కళ్ళతో నేను చూశా” నన్నాడు ఒకడు.

అనుచరులు చెప్పే ఈ వార్తలు వింటూ విజయవర్మ, భోజనం ముగించాడు. అప్పు టికి రాత్రి చాలా పొద్దుపోయింది. అనుచరు లలో కొందరు నిదురిస్తూవుండగా, మరి కొందరు వంతులుప్రకారం ఆ చుట్టుపట్ల





ఒరనుంచి కత్తి లాగి ఆ ధ్వని వచ్చినవైపు పరుగెత్తసాగాడు.

గుబురుచెట్టు దాటుకొని ఒక ఖాళీ మిట్ట ప్రదేశందగ్గరకు వచ్చేసరికి— విజయవర్మ నిశ్చేష్టితుడయ్యాడు.

ఒకేఒక వ్యక్తిని ఐదారుగురు సైనికులు చుట్టుముట్టారు. కత్తులతో సరఫరాతున్నారు. చుట్టుముట్టబడిన ఆ వ్యక్తి సైనికుల కత్తి దెబ్బలను కాచుకుంటూ, అవకాశం దొరికి నప్పుడల్లా వారిని గాయపరుస్తున్నాడు.

"వస్తున్నా. భయపడకు. నిలబడు.


ధైర్యంగా నిలబడు!" అని కేకలువేస్తూ విజయవర్మ ఆ యోధులకేసి పరుగెత్త సాగాడు. అలా యుద్ధానికి తలపడినవాళ్ళవరో అతడికి తెలిదు. కాని ఒకేఒక వ్యక్తిని ఐదారుగురు యోధులు చుట్టుముట్టి హతమార్చటంమాత్రం అధర్మంగా కనబడింది విజయవర్మకు.

నిస్సహాయుడైనా ధైర్యంతో అంతమంది శత్రుసైనికులకు కత్తితో జవాబు చెబుతున్న పీరుడు, విజయవర్మ మాటలతో ఎక్కడలేని వుత్సాహం తెచ్చుకుని ఒకరి తరవాత ఒకరిని గాయపరచసాగాడు. అంతలో విజయవర్మ వెనకనుంచి ఆ సైనికులను ఎదుర్కొన్నాడు.

కావలికాయడానికి నియమించి తనూ నిద్రించాడు.

తెలతెల్లవారుతూండగా విజయవర్మకు మెలకువ వచ్చింది. సైనికదుస్తులు ధరించి, స్వయంగా ఆ చుట్టుపట్ల పరిస్థితులు ఎలా వున్నదీ చూచి వచ్చేటందుకు బయలుదేరాడు.

అడవిప్రాంతం యింకా మసకచీకటిగానే వుంది. జాగ్రత్తగా దారిచూసుకుంటూ విజయవర్మ ఆ చెట్లమధ్య నడవసాగాడు. అలా కొంతదూరం నడిచేసరికి హఠాత్తుగా అతడి చెవులకు దగ్గరలోనే పెద్ద ధ్వని వినబడింది. ఆ క్షణంలోనే విజయవర్మ





విజయవర్మ సమీపించేసరికే ఆ వీరుని కత్తిదెబ్బకు ఒక సైనికుడు కూలాడు. మరొకడు గాయపడి బాధతో విలవిల తన్ను కొంటున్నాడు. విజయవర్మ రావడంతో తక్కిన సైనికులు హడలెత్తి పలాయన మయ్యారు.

అలా పలాయనమైపోతున్న సైనికులలో ఒకరిని విజయవర్మ, వేరొకణ్ణి ఆ వీరుడూ కత్తికి బలిచేశారు. అతరువాత ఒకరిని మరొకరు అప్పుడే గుర్తించినట్టు ఎదురూ బొదురుగా నిలబడిపోయారు.

“సమయానికి సహాయపడ్డారు. మీ రెవరు?” అని అడిగాడు ఆ వీరుడు విజయ వర్మను. విజయవర్మ ఆ వీరుడి కంఠ స్వరంలోని హుందానూ, గాంభీర్యాన్నీ చూసి నివ్వెరపోయాడు. అ నిమిషంలోనే, అతడు మామూలు సైనికుడు కాదనీ, తగినంత ప్రాముఖ్యం గలవాడే అయివుంటాడనీ గ్రహించాడు.

“నేను రావటం కొంచెం ఆలస్యమైంది. నాది సమయానికి అంతగా అక్కరకు రాని సహాయం అయినందుకు విచారిస్తున్నాను. నేను రాకపోయినా మీరు ఆ సైనికులంద రినీ పరిమార్చివుండేవారు” అన్నాడు విజయవర్మ.



విజయవర్మ మాటలకు ఆ వీరుడు జవా బిచ్చేటంతలో, ఒక్కసారిగా పరుగెత్తి వస్తున్న గుర్రపుదళంచేసే ధ్వని విన బడింది. కాసేపటికల్లా నాలుగైదువందల మంది అశ్వసైనికులు అక్కడికివచ్చి ఆగారు. వాళ్ల దళ నాయకుడు ముందుగా అశ్వాన్ని దిగి, ఆ వీరుణ్ణి సమీపించి—

“ప్రభువుల ఆజ్ఞప్రకారం నా దళంతో వచ్చాను. చంద్రదుర్గాధిపతి వేయిమంది సైనికులతో ఈ సాయంకాలానికి వస్తారు. తమ ఆజ్ఞ!” అన్నాడు.

“అదుగో ఆ చెట్లవెనకనే మన గుడారాలు ఉన్నాయి. ముందు చేయవలసిన



దేమిటో నిర్ణయిస్తాను. సైనికులందరూ గుర్రాలు దిగి ఇక్కడే ఉండేటట్టు అజ్ఞాపించి, నువ్వు, ఈయనా కలిసి ఆ గుర్రాలవద్దకు రండి!” అనిచెప్పి ఆ వీరుడు వెళ్ళిపోయాడు.

విజయవర్మకు యిదంతా అశ్చర్యం కలిగించింది. కాసేపటిలో అశ్వదళనాయకుడు, సైనికులకు వారి విధులు చెప్పి విజయవర్మ దగ్గరకు వచ్చాడు. ఎంతో కుతూహలంగా వున్న విజయవర్మ దళనాయకుణ్ణి ఆ వీరు డేవరని ప్రశ్నించాడు.

“ఎవరో తెలియదా? వీసల్వారు ప్రభువు!” అన్నాడు దళనాయకుడు.

విజయవర్మ ఆశ్చర్యానికి అంతం లేక పోయింది. తలవనితలంపుగా, తను సరాసరి వీసల్వారుప్రభువుకే సాయం వచ్చి నందుకు తనను తాను అభినందించు కున్నాడు. భీమవర్మా, సోమశర్మల అంతం

కనుక్కునేందుకు సమయం వచ్చిందికదా! అన్న వుత్సాహంతో విజయవర్మ, దళనాయకుడితో కలిసి వీసల్వారు ప్రభువు విడిసిఉన్న గుర్రాలకేసి బయలుదేరాడు.

వీసల్వారు ప్రభువు, విజయవర్మను గౌరవపూర్వకంగా తన గుడారంలోకి అహ్వానించాడు. అతిథి మర్యాదలను జరిపి, తరవాత సంభాషణ ప్రారంభించాడు:


“నేనెవరో యాసరికి మీకు తెలిసే వుంటుంది. ఇక మీ సంగతి నాకుతెలియ చెప్పండి!” అని అడిగాడు.

‘నా పేరు విజయవర్మ’ అని తప్ప అంతకన్న తను చెప్పకొగలిగింది ఏమీ వున్నట్టు కనబడలేదు. ఐనా, ఏముంది? తనింతవరకూ ఏ గొప్ప యుద్ధంలోనూ పాల్గొన్నదిలేదు. పెద్ద సాహసకృత్యాలా నెరపి ఉండలేదు.

[వచ్చే సంచికలో ముగింపు]







[విజయవర్మ, బీసల్పూరు ప్రభువు ప్రశ్నకు వెంటనే ప్రత్యుత్తరం యివ్వక తటపటా యించాడు. ఆయెసరికి, మళ్ళీ ఆయన అదే ప్రశ్న అడిగాడు. అందుకు ఒదులుగా—]

“నాపేరు విజయవర్మ!” అని మాత్రం చెప్పగలిగాడు విజయుడు.

“మిమ్మల్ని గురించి నేను తెలుసుకో వలసింది ఇంతేనా?” అని ప్రశ్నించాడు బీసల్పూరు ప్రభువు. తరువాత తల పంకిస్తూ యిలా అన్నాడు:

“మీరు ఏ పక్షంవాళ్ళు? బీసల్పూరా— కోసల్పూరా?”

“నేను బీసల్పూరు పక్షంవాణ్ణి!” అన్నాడు విజయవర్మ గంభీరస్వరంతో.

“ఈ మాటకు రుజువేమైనా వుందా?” అని అడిగాడు బీసల్పూరు ప్రభువు అనుమానిస్తూ. కాని అంతలోకే చిరునవ్వు నవ్వుతూ

“మిమ్మల్ని అనుమానించానని అనుకో వద్దు. ఈనాటి పరిస్థితులలో ఎవరు ఏనాటికి ఎలా మారిపోతారో చెప్పలేము!” అన్నాడు. తనను అనుమానించేసరికి విజయ వర్మకు ఎక్కడలేని కోపం వచ్చింది.

“నేను చంద్రదుర్గాధిపతిని ఎరుగు దును. నా గురించి ఆయనకు బాగా తెలుసు” అన్నాడు విజయవర్మ.

చంద్రదుర్గాధిపతి పేరు చెవిని పడేసరికి, బీసల్పూరు ప్రభువు ముఖం ప్రసన్నమైంది.

“సరే, ఇక నిగురించి నాకు అనుమానా లేమీ లేవు. ఈ వున్న సైన్యంతో దేవపూర్ జయించవచ్చునని నేను అభిప్రాయపడు





మనకు సాయం వస్తాడు!" అన్నాడు  
బీసల్వారు ప్రభువు.

"అలాంటివికీంలో మనం దేవపూర్ను  
పూర్తిగా జయించలేకపోయినా, శత్రువుల్ని  
దెబ్బతీయవచ్చు" అన్నాడు విజయవర్మ.

"అయితే మన పూహం ఏమిటి?"  
అని అడిగాడు బీసల్వారు ప్రభువు.

"మనం ఎంత హఠాత్తుగా దేవపూర్  
మీద దాడి చేయగలిగితే విజయం అంతగా  
మనకు సుకరమవుతుంది. దేవపూర్కూ, ఈ  
అడవికీ మధ్యవున్న మైలుపాడవు ఖాళీ  
ప్రదేశాన్ని శత్రువులు చూడకుండా మనం  
దాటితే, వాళ్లను నిరాయుధులుగానే మనం  
నుగ్గునుగ్గు చేయవచ్చు" అని చెప్పాడు  
విజయవర్మ.

"సరే, దాడికి ఏర్పాట్లు చేయించు. ఈ  
పరిసరాలు బాగా తెలిసినవాడివి కనక,  
ఈ కార్యభారం నీమీదనే వుంచుతున్నా"  
అంటూ బీసల్వారు ప్రభువు గుడారంలోంచి  
లేచాడు.


విజయవర్మ అజ్ఞమేరకు, బీసల్వారు  
అశ్వికదళాలు ముందు కడిలినై. వెనక  
బారులు తీరి పదాతి సైనికులు నడవ  
సాగారు. విజయవర్మా, బీసల్వారు  
ప్రభువూ రెండు ఉత్తమాశ్వాలను అధిరో

త్తున్నాను. నాకన్న నీవు ముందునుంచి ఈ  
ప్రాంతంలో ఉన్నవాడివి కనక, నీ అభి  
ప్రాయం అడుగుతున్నాను. దా పరికం  
లెకుండా మాటాడు" అన్నాడు బీసల్వారు  
ప్రభువు.

కిబకాలం ఆలోచించాడు విజయవర్మ.

"మన సైనికబలం ఎంతో తెలిస్తే  
నేను మీకు తగిన సలహా ఇవ్వగలను!"  
అన్నాడు.

"నావెంట గుర్రపుడళ్లం, కాల్బలం—  
అంతా కలిసి ఎడెనిమిది వందలమంది  
వుంటారు. సాయంకాలానికి దాదాపు వెయ్యి  
మంది సైనికులతో చంద్రదుర్గాధిపతి



చందమామ





హించి సైన్యానికి ముందు బయలుదేరారు. కొద్దిసేపట్లో సైన్యమంతా దేవపూర్వపు అవని వివరకు చేరారు.

బీసల్వారు ప్రభువుతో విజయవర్మ సంప్రదించాడు. ముందు గుర్రపుదళం శరవేగంతో ఆ ఖాళీ ప్రదేశాన్ని దాటి, అక్కడికి చేరువలో వున్న దేవపూర్ పాలిమేరను ఆక్రమించాలి. వెనుకనే కాల్పలం వచ్చి చేరితే- తరవాత ముందుకు చొచ్చుకుపోవచ్చు.

బీసల్వారు ప్రభువు ఆజ్ఞాపించాడు. మొత్తం గుర్రపుదళం అడవినుంచి బయటకు వచ్చి శరవేగంతో దేవపూర్ కేసి పరుగెత్తసాగింది. అవే సమయంలో దేవపూర్ లో గుడిగంటలు మోగజొచ్చినై. హెచ్చరిస్తూ తప్పెటలూ బాకాలూ మోగినై.

"మనం రావటాన్ని శత్రువులు పసికట్టారు. అయినా ఫరవాలేదు. ముందు మనం ఆ కనబడే పాలిమేర ప్రాంతంలోని యిళ్ళను ఆక్రమించుకో గలిగితే, వాటిని రక్షణగా పెట్టుకుని శత్రువులను నిలువరించవచ్చు" అన్నాడు విజయవర్మ.

"మంచి ఆలోచన! మనం పట్టణాన్ని ఆక్రమించుకోలేకపోయినా, కనిసం కాలు పెట్టగలిగితే అంతే చాలు. సాయంకాలాని శల్లా మనకు చంద్రదుర్గాధిపతి బలాలు



సాయంగా వస్తాయి. అప్పుడు మొత్తం శత్రు సైన్యాలను మట్టుపెట్టవచ్చు!" అని జవాబిచ్చాడు బీసల్వారు ప్రభువు.

బీసల్వారు గుర్రపుదళం దేవపూర్ పాలిమేరలను సమీపించింది. మొత్తంమీద విజయవర్మ ఎత్తు కొంతవరకు విజయం సాధించినట్టే కనబడింది. హఠాత్తుగా వచ్చిన దాడిని ఎదురుకొనేటందుకు సర్వసన్నద్ధంగా లేని భీమవర్మ సైనికులు, నలుగురూ ఐదుగురేసి చొప్పున వచ్చి బీసల్వారు గుర్రపు రౌతులను ఎదుర్కోవటానికి ప్రయత్నంచేశారు. కాని అలాంటి సైనికులందరూ గుర్రపు రౌతుల చేతిలోని





సామానంతా విధిమొగలో దొంగరులలాగా పేర్చు సా గారు. కుర్చీలూ, మంచాలూ, తలుపులూ ఏవి దొరికితే అవి తెచ్చి విధి మొగను పెద్ద ఎత్తున పేర్చారు. బాటివెనక ధనుర్పాణాలు ధరించిన కాల్వల సైనికులూ, వాళ్ళకు కొంచెం వెనకగా యీటెలూ బల్లెలూ పట్టి నిద్దంగా వున్న గుర్రపురౌతులూ సమాయత్తమయారు.

కాస్సేపటికల్లా భీమవర్మ, తన సైనికులతో ఎదురుముట్టడి ప్రారంభించాడు. కూడలిస్థానంమీద దేవపూర్ జమీందారు నాయకత్వంలో వున్న సైనికులూ, వీధికోసల వైపునుంచి భీమవర్మా, అతని అనుచరుల నాయకత్వంలో వున్న సైనికులూ బాణాల వర్షం కురిపించసాగారు.

అక్కడ ఎదురుదాడిని నడుపుతున్నది స్వయంగా భీమవర్మేనని విజయుడు గ్రహించాడు. కవచం ధరించి, కత్తి ఝుళిపిస్తూ భీమవర్మ తన సైనికులను ఉత్సాహపరుస్తున్నాడు. విజయవర్మ కంట పడగానే—

"రాంసింగ్ ! అడుగో మన బద్ధకత్వపు విజయవర్మ ! వీణ్ణి యీసారి ప్రాణాలతో వదలకూడదు. ప్రాణాలతో పట్టి బంధించినా సరే, తల సరికి తెచ్చినా సరే; అంతా

యీటెలకు యిట్టే బలి అయిపోయారు. ఇక పట్టణంలోని ఇతర ప్రాంతాలలో బాకాల మోతా, సైనికుల కోలాహలమూ ఎక్కువయింది.

భీమవర్మ తన సైనికులందరినీ ఎదురు దాడికి సమీకరిస్తున్నట్టు ఆ సందడి తెలియ చెబుతూవుంది. నాలుగు బజార్లు కలిసే కూడలిస్థలాన్ని అక్రమించుకొని, విజయవర్మ సైనికులనూ గుర్రపురౌతులనూ నాలుగుగా విభజించి నాలుగు బజారుల మొగదలా, చివరలా రక్షించుకుకో యత్నించాడు.

సైనికులు బజారువరసలలో వున్న ఇళ్ళ తలుపులు బద్దలుకొట్టి, యిళ్ళల్లో వున్న



వేయిష్టం. ఊఁ-ముందుకు..." అంటూ భీమవర్మ కేకలు పెట్టసాగాడు.

రామసింగ్ పేరు వినేసరికి విజయవర్మ విశ్వేష్టుడయ్యాడు. తనూ రామసింగూ మునుపు ప్రాణస్నేహితులు. శబ్దవేధి ముసలి గంగులును బాణంతో హతమార్చినప్పుడు— దానికి కట్టివున్న లేఖలో, రాంసింగ్ సోనగర్ తగలపెట్టినట్లు రాసివుంది. ఆనాటి నుంచి క్రమక్రమంగా యిద్దరూ ప్రబల శత్రువులయ్యారు.

ఈనాటికి పగ తిరుచుకునే అవకాశం చిక్కిందిగదా అని విజయవర్మ ఎంతో సంతోషించాడు. యింతలో వీధి మొగను పేర్చిన ఆటంకాలను ఒకమూల ఛేదించి రాంసింగ్ లోపలకు జొరబడ్డాడు. రాంసింగ్ తో బాహుబాహి యుద్ధానికై ఉవ్విళ్ళూరుతున్న విజయవర్మ ఒక్క చూపులో ముందుకు పోయి అతడితో కత్తియుద్ధానికి తలపడ్డాడు.

నాలుగైదు నిమిషాలపాటు పోరు జరిగే వరికి విజయలక్ష్మి ఎవరిని వరించబోతోందో అందరికీ తెలిసిపోయింది. అలసిపోయిన రాంసింగ్ ఒక్కొక్క అడుగు వెనక్కివేస్తూ, తన సైనికసమూహంకేసి జరగసాగాడు. అపరిమితమైన వుత్సాహంతో పొరుషంతో విజయవర్మ కవిష్టూ కత్తి తిప్పసాగాడు.



సరిగా వీధికి అడ్డంగా పరిచివున్న రక్షణలను సమీపించేసరికి, చెల్లాచెదరైవున్న మంచాలూ కుర్చీలూ అక్కడ పోరాడుతున్న యోధుల కాళ్లకు తగిలినై. వాళ్లు కాలు జారి అటూ యిటూ పడిపోసాగారు. అలాంటి స్థితిలో రాంసింగ్ కాలు జారడం, మరుక్షణాన విజయవర్మ కత్తివెల్లి అతని తలను మొండెంనుంచి వేరుచేయడం ఒక్కసారిగా జరిగిపోయినై.

ఆ దృశ్యం చూసిన భీమల్యూరుసైనికులు జయజయధ్వానాలు చేశారు. భీమవర్మ సైనికులు భీతితో వెన్నిచ్చి వరిగెత్తసాగారు. భీమవర్మ చేసిన హెచ్చరికలుగానీ, ఇచ్చిన





నదీతీర భవనంలోనే కరుణ బందీకృతు  
రాలై వుంది. ఆమెను ఎంత త్వరగా తను  
విముక్తురాలని చేయగలిగితే అంత క్షేమ  
మని విజయవర్మ తలపోశాడు.

భవనంకోసం ఎంతో పారు జరపవలసి  
వస్తుందని భావించిన విజయవర్మ నిరాశ  
చెందాడు. భవన ముఖ్య ద్వారం వద్ద  
ఎదిరించిన కొద్దిపాటి సైనికులనూ, లోపల  
తలపడిన కొద్దిమందిని హతమార్చడం  
తృప్తిలో జరిగిపోయింది. భవనంలోని వి  
ప్రాంతంలో కరుణ బంధించబడివున్నదో  
తెలియని విజయవర్మ ప్రతి గడితలుపునూ  
సైనికుల సాయంతో బద్దలుకొట్టించి వెతక  
సాగాడు. కాని ఎంత వెతికినా కరుణ  
కనబడలేదు.


నిరాశతో భవనం మెట్లు దిగి కిందికి  
వస్తున్న విజయవర్మకు హఠాత్తుగా ఒక  
అలోచన తట్టింది. అతడు సరాసరి భవనం  
చివరిమెట్లవరకూ ఎక్కి ఒక మూలని  
బురుజులా ఏర్పడివున్న ఒక చోటునుంచి  
అడవికేసి చూశాడు.

నలభై యాభైమంది గుర్రపురౌతులూ,  
కొంత కాల్యాలమూ అడవికేసి హుటాహుటినీ  
పారిపోతూవుండడం విజయవర్మ కంట  
బడింది. వారు తప్పక భీమవర్మవాళ్ళే

అజ్ఞులుకానీ పిరికిగుండెతో పారిపోతున్న  
సైనికులను అపి, తిరుగా యుద్ధానికి తల  
పడేటట్టు చేయలేకపోయినై.

"నీ సాహసానికి, చాకచక్యానికి చాలా  
సంతోషించాను. భీమవర్మ సైనికులు  
వెన్నిచ్చి పారిపోతున్నారు. ఇదే అడనులో  
సర్మదా నదీతీరంలోని వాళ్ళ ముఖ్య భవ  
నాన్నికూడా ముట్టడిస్తే మనం పూర్తిగా  
జయించగల మనుకుంటున్నాను. ఈ  
విషయంలో నీ అభిప్రాయం ఏమిటి?" అని  
అడిగాడు బీసల్వారు ప్రభువు.

విజయుడు మారు అలోచన లేకుండా ఈ  
ప్రయత్నానికి అంగీకరించాడు. సర్మదా







అయివుంటారనీ, కరుణనుకూడా బంధించి వెంట తీసుకుపోతున్నారనీ విజయవర్మ గ్రహించాడు. విజయవర్మ తన సైనికులను వెంటబెట్టుకుని, భీమవర్మను వెంబడించాడు. కొద్దిసేపట్లో అడవి సమీపించి, సైనికులకు హెచ్చరిక వేసి లోపలకుజొరబడ్డాడు. మరుక్షణాన్నే గొప్ప యుద్ధం జరుగుతున్న కోలాహలం అతనికి విసవచ్చింది.

ఆ కోలాహలం అడవిలోని దేవాలయ ప్రాంతంనించి వస్తున్నట్లు విజయవర్మ గుర్తుపట్టగలిగాడు. సైనికులను ఆ వైపు కదలండని ఆజ్ఞయిచ్చేటంతలో పడవల

పొనయ్య ఒక చెట్టుమీడినించి కిండికి దూకి-

“విజయా! ఇదే మనకు మంచినమయం. భీమవర్మతో, చండిదాసు స్వయంగా పోరాటానికి తలపడ్డాడు. పద త్వరగా!” అంటూ కేకపెట్టాడు.

విజయవర్మ ఆ ప్రాంతానికి వెళ్ళేసరికి యుద్ధం దాదాపు ముగిసింది. చండిదాసు, పారిపోతున్న భీమవర్మ అనుచరులు కొద్ది మందిని వేటాడేందుకు తన అనుచరులను వుసికొలుపుతున్నాడు. చండిదాసును చూడగానే విజయవర్మ—


“కరుణ ఎక్కడ వుంది? భీమవర్మా, సోమశర్మలు పారిపోయారా?” అని ఆత్రంతో



అడిగాడు. జవాబుగా చండిదాసు పెద్ద నవ్వు నవ్వి “కరుణ ఇక్కడే వుంది. భీమవర్మా, సోమశర్మలు వాళ్ళ పాపాలను తలుచు కొంటూ ప్రాణాలు వదిలారు. కత్తిపాటుకు చచ్చిన భీమవర్మా, బాణందెబ్బకు ప్రాణాలు వదిలిన సోమశర్మ యిక్కడనే వున్నారు. కాని, సోనగర్ తగలపెట్టిన రాంసింగ్ తప్పించుకున్నాడు!” అన్నాడు.

“రాంసింగ్ తప్పించుకుపోలేదు. యింతకుముందే నేను వానిని తుద ముట్టించా” అన్నాడు విజయవర్మ.

ఈ జవాబుతో చండిదాసు పరమానంద భరితుడయ్యాడు.





“అయితే ఇక శత్రుశేషం లేదు. నీకండ్రీ అభయవర్మను చిత్రవధచేసి చంపిన హంతకులకు తగిన శాస్త్ర జరిగింది. నా కోరిక నెరవేరింది. పున్నదల్లా ముందు కరుణతో నీ వివాహం. ఈ దేవాలయంలోనే అది జరిపెద్దాం” అన్నాడు చండీదాసు.

అక్కడే ఆ సమిపాన కరుణతోటి విజయవర్మ వివాహం జరిగిపోయింది. ఆయుధాలు ధరించిన చండీదాసు అనుచరులే పెండ్లిపెద్దలూ, అతిథులున్నూ. అందరి ముఖాలలో ఆనందం వెల్లివిరిసింది. చండీదాసు యిలా అన్నాడు :

“ఇక మనం సోంగనర్ కు బయలుదేరుతున్నాం. ఆ ప్రాంతం అంతా నీ కండ్రీదే. భీమవర్మచే సర్వనాశం చేయబడిన అభవనాలనూ వాటిని తిరుగా నిర్మిద్దాం. ఇక మన జీవితాలు ప్రశాంతంగా గడుపుదాం”. అంటూ చండీదాసు ప్రోత్సహించాడు.

మరి చంద్రదుర్గాధిపతిని కలుసుకోవడం ఎప్పుడు? ఆయన కరుణను పెంచిన కండ్రీగదా?” అన్నాడు ఆత్రంతో విజయవర్మ.

“చంద్రదుర్గాధిపతిని కలుసుకుందాం. వివాహం సంగతి నేను ఆయనకు కబురు చేస్తాను. ముందు సోంగనర్ కు బయలుదేరాలి” అన్నాడు చండీదాసు.

“అయితే నేనూ సోంగనర్ కే; నా రహస్యగృహాన్ని ఇంతటితో వదిలేస్తున్నాను” అన్నాడు పడవల పానయ్య.

పానయ్య మాటలకు అందరూ నవ్వారు. విజయవర్మా కరుణలకు; అటూ యిటూ పానయ్యా చండీదాసులు నడవగా, విజయధ్వనాలు చేస్తున్న సైనికులూ అనుచరులూ వెంటరాగా, అందరూ సోంగనర్ కేసి బయలుదేరారు.

—[‘శబ్దవేధి’ ముగిసింది]

